



दक्षिण भारत राष्ट्रमत



தக்ஷிண பாரதத் திரைப்படம் | தினசரி ஹிந்தி நாளிதழ் | चेन्नई और बंगलूरु से एक साथ प्रकाशित

5 योगी ने काशी और मथुरा मामलों में हिंदू पक्ष की जीत का मरोसा जताया

6 अंसारी की मौत पर बेवजह प्रलाप क्यों?

7 मोदी को तीसरी बार प्रधानमंत्री बनाना आपकी राष्ट्रीय जिम्मेदारी है : नड्डा

फर्स्ट टेक

विस्तार का गतिरोध

बरकरार, 20 उड़ानें रद्द
मुंबई/भाषा। पायलटों की नाराजगी की वजह से टाटा समूह की एयरलाइन विस्तार का गतिरोध का सिलसिला बृहस्पतिवार को भी जारी रहा। समस्या बरकरार रहने से करीब 20 उड़ानें रद्द करनी पड़ीं। बुधवार को भी विस्तार की 26 उड़ानें पायलटों के विरोधी रुख की वजह से रद्द हुई थीं। हालांकि, एयरलाइन के मुख्य कार्यपालक अधिकारी (सीईओ) विनोद कन्नन ने एक दिन पहले नाराज पायलटों से माफी मांगने के साथ उनकी समस्या के समाधान का वादा किया था। लेकिन यह समस्या अब तक हल नहीं हो पाई है। सूत्रों ने बताया कि बृहस्पतिवार को भी गतिरोध जारी रहा और एयरलाइन ने लगभग 20 उड़ानें रद्द कर दीं। इसकी वजह से कुछ हवाई मार्गों पर यात्री किराया बढ़ गया है।

1994 के रवांडा नरसंहार को 'रोक सकते थे': मैक्रों

पेरिस/एपी। फ्रांस के राष्ट्रपति इमैनुएल मैक्रों का कहना है कि फ्रांस और उसके सहयोगी 1994 के रवांडा नरसंहार को रोक सकते थे लेकिन उनके पास ऐसा करने की इच्छाशक्ति की कमी थी। मैक्रों के कार्यालय ने एक बयान में कहा कि फ्रांसीसी राष्ट्रपति रविवार को सोशल मीडिया पर एक वीडियो जारी करे जब रवांडा नरसंहार की 30वीं बरसी मनाएगा। वीडियो में मैक्रों ने कहा है, फ्रांस अपने पश्चिमी और अफ्रीकी सहयोगियों के साथ नरसंहार रोक सकता था लेकिन उसके पास ऐसा करने की इच्छाशक्ति की कमी थी। मैक्रों ने 2021 में मध्य अफ्रीकी देश की यात्रा के दौरान नरसंहार में फ्रांस की जिम्मेदारी स्वीकार की थी, जिसमें आठ लाख से अधिक लोग मारे गए थे।

मालदीव अब भी भारत को मित्र मानता है : वित्त मंत्री मोहम्मद सईद

माले/भाषा। मालदीव के वित्त मंत्री मोहम्मद सईद ने देश में "विदेशी सैनिकों" की मौजूदगी के खिलाफ राष्ट्रपति मोहम्मद मुइज्जु के रुख का बचाव करते हुए कहा है कि मालदीव अभी तक भारत को अपना मित्र मानता है। चीन समर्थक झुकाव रखने वाले मुइज्जु ने पिछले साल नवंबर में शपथ लेने के कुछ ही घंटों के भीतर भारत से अपने 88 सैन्य कर्मियों को मालदीव से बुलाने के लिए कहा। उन्होंने भारतीय सैनिकों की उपस्थिति को मालदीव की संप्रभुता के लिए खतरा बताया था। तुर्किये के समाचार संस्थान 'टीआरटी वर्ल्ड' के साथ एक साक्षात्कार के दौरान, मालदीव के वित्त मंत्री मोहम्मद सईद से पूछा गया कि क्या मालदीव चीन और भारत दोनों का दोस्त हो सकता है, इस पर उन्होंने जवाब दिया कि मालदीव सिर्फ दो देशों का नहीं, सभी देशों का दोस्त है।

'मां भारती' में आस्था रखने वालों को नागरिकता देना मोदी की गारंटी

सीए को लेकर झूठी अफवाह फैलाने के लिए विपक्षी गठबंधन 'इंडिया' की आलोचना की

दक्षिण भारत राष्ट्रमत dakshinbharat.com



भ्रष्ट लोगों पर अगले पांच वर्ष में और भी कड़ी कार्रवाई की जाएगी

कूचबिहार (पश्चिम बंगाल)/भाषा। प्रधानमंत्री नरेन्द्र मोदी ने संशोधित नागरिकता कानून (सीएए) को लेकर झूठी अफवाह फैलाने के लिए विपक्षी गठबंधन 'इंडिया' की बृहस्पतिवार को आलोचना की और कहा कि 'मां भारती' में आस्था रखने वालों को नागरिकता देना मोदी की गारंटी है। पश्चिम बंगाल के कूचबिहार के रास मेला मैदान में एक विशाल रैली को संबोधित करते हुए मोदी ने भ्रष्ट लोगों को बचाने के प्रयासों को लेकर विपक्षी दलों निशाना साधा और उनकी सजा सुनिश्चित करने के लिए अपनी प्रतिबद्धता जताते हुए कहा कि अगले पांच वर्ष में और भी कड़ी कार्रवाई की जाएगी। संदेशखालि में हाल की घटनाओं का उल्लेख करते हुए मोदी ने आश्वासन दिया कि दोषियों को अपना शेष जीवन जेल में

बिताना होगा। संदेशखालि में तृणमूल कांग्रेस के नेताओं के खिलाफ यौन शोषण के आरोप सामने आए हैं। मोदी ने कहा, उन्होंने (इंडिया गठबंधन) कभी हाशिए पर पड़े समुदायों की परवाह नहीं की। अब जब हम सीएए लागू हैं तो वे अफवाहें और झूठ फैला रहे हैं। मां भारती में आस्था रखने वालों को नागरिकता देना मोदी की गारंटी है।

उनकी टिप्पणी तृणमूल कांग्रेस समेत विपक्षी दलों के उन दावों की पृष्ठभूमि में आई है जिसमें कहा गया है कि सीएए के लिए आवेदन करने से वैध नागरिक विदेशी बन जाएंगे। सीएए के नियमों को 13 मार्च को अधिसूचित किया गया था। इसके मुताबिक सरकार अब पाकिस्तान, बांग्लादेश और अफगानिस्तान से सतारा गए गैर-मुस्लिम प्रवासियों - हिंदू, सिख,

जैन, बौद्ध, पारसी और ईसाई को भारतीय नागरिकता देना शुरू करेगी, जो 31 दिसंबर, 2014 से पहले भारत आए थे। विपक्षी गठबंधन पर निशाना साधते हुए मोदी ने कहा, विपक्षी गठबंधन झूठ और धोखे की राजनीति करने में व्यस्त है। उन्होंने कहा, मैं कह रहा हूँ कि भ्रष्टाचार हटाओ। विपक्ष कह रहा है कि भ्रष्टाचारियों को बचाओ। मैं सुनिश्चित करूंगा कि भ्रष्टाचारियों को सजा मिले और गरीबों को न्याय मिले। अगले पांच साल में भ्रष्टाचारियों के खिलाफ और कड़ी कार्रवाई की जाएगी। विपक्षी खेमे पर निशाना साधते हुए मोदी ने कहा कि आजादी के बाद छह-सात दशकों में देश ने केवल कांग्रेस सरकारों का मॉडल देखा है। उन्होंने कहा, पिछले 10 साल में देश ने भाजपा की सरकार देखी है। आपने जो विकास देखा है वह सिर्फ एक ट्रेलर है, मेरे पास अभी भी देश के लिए करने के लिए बहुत कुछ है। हमें देश को आगे ले जाना है।

सूक्ष्म क्षमताओं को बढ़ावा देने के लिए

परिवर्तनकारी सुधार करने की योजना बना रही है सेना

दक्षिण भारत राष्ट्रमत dakshinbharat.com



नई दिल्ली/भाषा। सेना भविष्य की चुनौतियों से निपटने के लिए युद्ध क्षमताओं को बढ़ाने के समग्र प्रयासों के तहत परिवर्तनकारी सुधार करने की योजना बना रही है। शीर्ष सैन्य कमांडरों ने सुरक्षाबलों के समक्ष आने वाली चुनौतियों से निपटने के लिए युद्ध क्षमता को बढ़ाने और एक प्रतिद्वंद्वी बल के रूप में कार्य करने के लिए एक मजबूत व्यावहारिक संगठन बनाने की व्यवहार्यता पर काम करने का निर्णय लिया है। कमांडरों ने एक सम्मेलन में सैन्य बल की मानव संसाधन प्रबंधन नीति को संशोधित करने का भी निर्णय लिया ताकि प्रौद्योगिकी-सक्षम भविष्य के लिए तैयार भारतीय सेना की आवश्यकताओं को पूरा करने की दिशा में इसे और

अधिक उन्नत बनाया जा सके। सेना के शीर्ष अधिकारियों ने 'आत्मनिर्भरता' पर ध्यान केंद्रित करते हुए भविष्य की क्षमता विकास की दिशा में विशिष्ट प्रौद्योगिकी को शामिल करने के लिए संगठनात्मक और प्रक्रियात्मक परिवर्तन करने की भी प्रतिबद्धता जताई। इसने कहा कि इस पहल को और बढ़ावा देने के लिए कोष के वारंट एक अलग मद बनाने का विकल्प तलाश जाएगा।

सेना के शीर्ष अधिकारियों ने एक अन्य महत्वपूर्ण निर्णय लिया जिसके तहत सैन्य बल की मानव संसाधन प्रबंधन नीतियों को संशोधित किया जाएगा और प्रशिक्षण बुनियादी ढांचे के साथ विशिष्ट प्रौद्योगिकी को जोड़ा जाएगा। इसने बयान में कहा, संशोधित नीति प्रौद्योगिकी-सक्षम भविष्य के लिए तैयार भारतीय सेना की आवश्यकताओं को पूरा करने की दिशा में अधिक सहायक और उन्नत होगी।

आईटीआर के फॉर्म ई-फाइलिंग पोर्टल पर उपलब्ध

नई दिल्ली/भाषा। आयकर विभाग ने बृहस्पतिवार को कहा कि वित्त वर्ष 2023-24 के लिए आयकर रिटर्न (आईटीआर) जमा करने से संबंधित फॉर्म ई-फाइलिंग पोर्टल पर उपलब्ध करा दिए गए हैं और बीते चार दिन में करीब 23,000 रिटर्न दाखिल किए जा चुके हैं। हाल के वर्षों में पहली बार आयकर विभाग ने करदाताओं को नए वित्त वर्ष के पहले दिन ही अपना आईटी रिटर्न दाखिल करने में सक्षम बनाया है। यह कर अनुपालन में सुगमता और निर्बाध करदाता सेवाओं की दिशा में उठाया गया कदम है। आईटीआर फॉर्म 1 (सहज) और आईटीआर फॉर्म 2 (सुगम) बड़ी संख्या में छोटे और मझोले करदाताओं की जरूरतों को पूरा करते हैं। वहीं आईटीआर-2 आवासीय संपत्ति से आय वाले लोगों द्वारा दाखिल किया जाता है। केंद्रीय प्रत्यक्ष कर बोर्ड (सीबीडीटी) ने एक बयान में कहा कि उसने करदाताओं को आकलन वर्ष 2024-25 (वित्त वर्ष 2023-24 के लिए प्रारंभिक) के लिए एक अप्रैल, 2024 से अपने आईटीआर दाखिल करने की सुविधा दे दी है।



कैंसर के इलाज के लिए

स्वदेशी सीएआर टी-कोशिका थेरेपी की राष्ट्रपति मुर्मू ने की शुरुआत

दक्षिण भारत राष्ट्रमत dakshinbharat.com

मुंबई/भाषा। राष्ट्रपति द्रौपदी मुर्मू ने कैंसर के मरीजों के इलाज के लिए स्वदेश में विकसित 'सीएआर टी-कोशिका' थेरेपी की बृहस्पतिवार को शुरुआत करते हुए इसे एक 'बड़ी उपलब्धि' बताया जो इस बीमारी के खिलाफ लड़ाई में 'मानव जाति को एक नई उम्मीद' देती है। यहां पवई में स्थित भारतीय प्रौद्योगिकी संस्थान (आईआईटी) बंबई में आयोजित कार्यक्रम में उन्होंने यह भी कहा कि इस थेरेपी का विकास 'मेक इन इंडिया' पहल का एक उदाहरण है। अधिकारियों के अनुसार, आईआईटी बंबई और टाटा मेमोरियल सेंटर द्वारा विकसित यह जीन आधारित थेरेपी विभिन्न प्रकार के रक्त कैंसर समेत कैंसर के इलाज में मदद करेगी। नेक्ससीएआर19 सीएआर टी-कोशिका थेरेपी भारत की पहली 'मेड इन इंडिया' सीएआर टी-कोशिका थेरेपी है जो इलाज की लागत कम करने में मददगार साबित होगी।

इस अवसर पर राष्ट्रपति मुर्मू ने कहा कि सीएआर टी-कोशिका थेरेपी को चिकित्सा विज्ञान में अभूतपूर्व प्रगति में से एक माना जाता है। उन्होंने कहा, इस थेरेपी का विकास 'मेक इन इंडिया' पहल का भी उदाहरण है और यह भारतीय वैज्ञानिकों व चिकित्सकों की क्षमता के बारे में बताती है। मुर्मू ने कहा, भारत की पहली जीन उपलब्धि है। सीएआर टी-कोशिका थेरेपी इस प्रकार के इलाज का सुगम व किफायती बनावटी है जिससे यह पूरी मानव जाति को एक नई उम्मीद देती है।

नहीं बढ़ेंगी आवश्यक दवाओं की कीमतें : मांडविया

दक्षिण भारत राष्ट्रमत dakshinbharat.com

नई दिल्ली/भाषा। केंद्रीय रसायन एवं उर्वरक मंत्री मनसुख मांडविया ने बृहस्पतिवार को कहा कि थोक मूल्य आधारित मुद्रास्फीति में नगण्य वृद्धि को देखते हुए इस वित्त वर्ष 2024-25 में आवश्यक दवाओं की कीमतों में कोई वृद्धि नहीं होगी। समाचार एजेंसी 'पीटीआई-भाषा' के राष्ट्रीय राजधानी स्थित मुख्यालय को संपादकों के साथ बातचीत में केंद्रीय रसायन एवं उर्वरक मंत्री ने आश्वासन दिया कि यह "मोदी जी की गारंटी" है। आवश्यक दवाओं की दरों में बढ़ोतरी की अटकलों के बारे में पूछे जाने पर उन्होंने कहा, यह बिल्कुल गलत है। दवाओं

आधार पर आवश्यक दवाओं की निगरानी और कीमतें तय करता है। मंत्री ने कहा कि जब मुद्रास्फीति बढ़ती है, तो इससे कीमतों में बढ़ोतरी होती है और जब यह नीचे आती है तो दाम कम हो जाते हैं। मांडविया ने कहा, इस साल महंगाई नहीं बढ़ी है। यह सिर्फ 0.005 है। इसलिए कंपनियां इस साल कीमतें नहीं बढ़ाएंगी। यह मोदी जी की गारंटी है। औषधि मूल्य नियंत्रण आदेश (डीपीसीओ) 2013 के प्रावधानों के अनुसार, दवाओं को अनुसूचित तथा गैर-अनुसूचित फॉर्मूलेशन के रूप में वर्गीकृत किया गया है। डीपीसीओ 2013 की अनुसूची- ख में सूचीबद्ध फॉर्मूलेशन, अनुसूचित फॉर्मूलेशन हैं जिन्हें आवश्यक दवाएं भी कहा जाता है।

केजरीवाल को मुख्यमंत्री पद से हटाने संबंधी याचिका पर सुनवाई से इनकार

नई दिल्ली/भाषा। दिल्ली उच्च न्यायालय ने आवककारी नीति से जुड़े धन शोधन मामले में प्रवर्तन निदेशालय (ईडी) द्वारा अरविंद केजरीवाल की गिरफ्तारी के बाद उन्हें मुख्यमंत्री पद से हटाने का अनुरोध करने वाली एक जनहित याचिका पर सुनवाई से बृहस्पतिवार को इनकार कर दिया। उच्च न्यायालय ने कहा कि कई बार राष्ट्रीय हित को निजी हित के ऊपर तरजीह देनी होती है। कार्यवाहक मुख्य न्यायाधीश मनमोहन और न्यायमूर्ति मनमीत पीएस अरोड़ा की पीठ ने कहा, कई बार राष्ट्रीय हित को निजी हित से ऊपर रखना पड़ता है लेकिन यह उनका व्यक्तिगत फैसला है। हमें एक अदालत के तौर पर कानून के अनुसार चलना होगा। आपका समाधान यहां नहीं, कहीं और है। आप सक्षम प्राधिकरण के पास जाएं।

पड़ोसियों के साथ भारत के रिश्ते पहले से काफी बेहतर हैं : जयशंकर

तिरुवनंतपुरम/भाषा। विदेश मंत्री एस जयशंकर ने बृहस्पतिवार को कहा कि चीन और पाकिस्तान को छोड़कर सभी पड़ोसियों के साथ भारत के संबंधों में पहले की तुलना में काफी सुधार हुआ है। क्षेत्र में भारत की कूटनीतिक प्रगति को रेखांकित करने के लिए यहां मीडिया से बातचीत के दौरान जयशंकर ने कहा कि चीन के साथ भारत के संबंध चुनौतीपूर्ण हैं, लेकिन देश आश्चर्य है और अपने

हितों की रक्षा करने में सक्षम है। यह पूरे जाने पर कि क्या भारत के आसपास के छोटे देशों में चीनी हस्तक्षेप चिंता का विषय है, जयशंकर ने कहा, चीन के साथ हमारे रिश्ते चुनौतीपूर्ण हैं। लेकिन यह (भारत) एक ऐसा देश है जो आज प्रदेश से वाईएसआरसीपी नेता गोला बाबू राव, मेधा रघुनाथ रेड्डी और येरम वेंकट सुब्बा रेड्डी ने भी राज्यसभा के सदस्य के रूप में शपथ ली। सभी ने बाद में राज्यसभा सभापति के साथ सामूहिक फोटो खिंचवाई।



भारत ने किया परमाणु हथियार ले जाने में सक्षम

'अग्नि-प्राइम' बैलिस्टिक मिसाइल का सफल परीक्षण

दक्षिण भारत राष्ट्रमत dakshinbharat.com

नई दिल्ली/भाषा। भारत ने ओडिशा अपतटीय क्षेत्र में एपीजे अब्दुल कलाम द्वीप से परमाणु हथियार ले जाने में सक्षम नई (डीआरडीओ) के साथ मलिकर पीडी की बैलिस्टिक मिसाइल 'अग्नि-प्राइम' का सफल परीक्षण किया। रक्षा मंत्रालय ने बताया कि

यह परीक्षण बुधवार शाम किया गया। मंत्रालय ने कहा कि मिसाइल के विश्वसनीय प्रदर्शन के साथ परीक्षण के सभी उद्देश्य बल कमान (एसएफसी) ने रक्षा अनुसंधान और विकास संगठन हथियार ले जाने में सक्षम नई (डीआरडीओ) के साथ मलिकर पीडी की बैलिस्टिक मिसाइल 'अग्नि-प्राइम' का सफल परीक्षण किया। रक्षा मंत्रालय ने बताया कि

14 सांसदों ने राज्यसभा सदस्य के रूप ली शपथ

दक्षिण भारत राष्ट्रमत dakshinbharat.com



नई दिल्ली/भाषा। कांग्रेस की पूर्व अध्यक्ष सोनिया गांधी और रेल मंत्री अश्विनी वैष्णव समेत 14 सांसदों ने बृहस्पतिवार को राज्यसभा के सदस्य के रूप में शपथ ली। उपराष्ट्रपति और राज्यसभा के सभापति जगदीप धनखड़ ने नए संसद भवन में उन्हें शपथ दिलाई।

सोनिया गांधी ने राजस्थान से उच्च सदन के सदस्य के रूप में शपथ ली जबकि वैष्णव ने ओडिशा से राज्यसभा सदस्य के रूप में शपथ ली।

कर्नाटक से कांग्रेस नेता अजय माकन और सैयद नासिर हुसैन, उत्तर प्रदेश से भाजपा नेता आरपीएस सिंह और पश्चिम बंगाल से भारतीय जनता पार्टी

(भाजपा) के समिक भट्टाचार्य उन 14 नेताओं में शामिल हैं जिन्होंने राज्यसभा सदस्य के रूप में शपथ ली। जनता दल (यूनाइटेड) के टिकट पर बिहार से निर्वाचित

05-04-2024 06-04-2024
सूर्योदय 6:01 बजे सूर्यास्त 6:20 बजे

BSE 74,227.63 (+350.81)
NSE 22,514.65 (+80.00)

सोना 7,207 रु. (24 कैर) प्रति ग्राम
चांदी 84,000 रु. प्रति किलो

मिशन मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com



के. ल. मण्डेला, मो. 9828233434

झूठों की गरमागरम

कड़ी सजा का प्रावधान हो, यदि फर्जी हो एफआइआर। झूठा होने यदि गवाह तो, हो दोषी सम भागीदार। मगर सबूतों पर आश्रित हैं, सारे कानूनी हथियार। कैसे करें फैसला सच पर, जब हो झूठों की भरमार।



गुरुवार को ईरोड संसदीय क्षेत्र के चिथोड़ क्षेत्र में तमिल मन्त्रालय कांग्रेस के उम्मीदवार विजयकुमार के समर्थन में चुनाव प्रचार करते हुए भाजपा के प्रदेश अध्यक्ष अन्नमलाई। तपती धूप के बीच बड़ी संख्या में लोगों ने उनका स्वागत किया।



राहुल, स्टालिन 12 को कोयंबटूर में 'इंडि' गठबंधन की रैली में शामिल होंगे

चेन्नई। तमिलनाडु में सत्तारूढ़ द्रविड़ मुनेत्र कणगम (द्रमुक) ने बृहस्पतिवार को कहा कि पार्टी अध्यक्ष एवं तमिलनाडु के मुख्यमंत्री एम. के. स्टालिन और कांग्रेस नेता राहुल गांधी 12 अप्रैल को कोयंबटूर में विपक्षी गठबंधन 'इंडि' की एक रैली में शामिल होंगे। तमिलनाडु की 39 लोकसभा सीट पर एक ही चरण में 19 अप्रैल को मतदान होगा। द्रमुक की यहां जारी एक विज्ञापन में कहा गया है कि दोनों नेता रैली में शामिल होंगे और विपक्षी गठबंधन 'इंडियन नेशनल डेवलपमेंटल इन्क्लूसिव अलायंस' (इंडि) के उम्मीदवारों के लिए समर्थन मांगेंगे। कोयंबटूर के चेडीपलायम क्षेत्र में यह रैली होगी।

श्रीलंका के साथ कच्चातित्व वार्ता में द्रमुक पक्षकार थी : जयशंकर

दक्षिण भारत राष्ट्रमत
dakshinbharat.com

चेन्नई/तिरुवनंतपुरम। विदेश मंत्री एस. जयशंकर ने द्रविड़ मुनेत्र कणगम (द्रमुक) के खिलाफ अपना हमला तेज करते हुए बृहस्पतिवार को दावा किया कि यह क्षेत्रीय पार्टी पांच दशक पहले कच्चातित्व द्वीप पर श्रीलंका के साथ तत्कालीन केंद्र सरकार की बातचीत और उसके नतीजे में एक पक्ष थी। तमिलनाडु की राजनीति में यह मुद्दा गर्माया हुआ है। जयशंकर ने दावा किया कि तत्कालीन द्रमुक सरकार के संज्ञान में बातें रखे जाने के बाद इस द्वीप को लेकर भारत और श्रीलंका के बीच समझौता हो सका था। यहां मीडिया से बातचीत के दौरान एक सवाल के जवाब में विदेश मंत्री ने कहा, मुझे लगता है कि सबसे महत्वपूर्ण बात यह है कि तमिलनाडु के लोगों को सच्चाई पता होनी चाहिए। यह कैसे हुआ? ऐसा इसलिए हुआ, क्योंकि जब केंद्र सरकार इस मुद्दे पर बातचीत कर रही थी, तो वे वास्तव में तत्कालीन राज्य सरकार से परामर्श कर रहे थे, जिसका नेतृत्व द्रमुक कर रही थी, लेकिन इसे गुप्त रखा गया था। उन्होंने कहा, इसलिए, द्रमुक इन वार्ताओं में काफी हद तक एक पक्ष थी, इसके नतीजे में भी काफी हद तक एक पक्ष थी। सूचना के अधिकार (आरटीआई) के जरिये अब सार्वजनिक हुए दस्तावेजों का हवाला देते हुए उन्होंने कहा कि इसमें (दस्तावेज में) बताया गया है कि 1973 के बाद से, तत्कालीन केंद्र सरकार और विदेश मंत्रालय ने इस मामले पर तमिलनाडु सरकार एवं तत्कालीन मुख्यमंत्री एम. करुणानिधि के साथ व्यक्तिगत रूप से निरंतर और विस्तृत परामर्श किया था। द्रमुक के तमिलों और मछुआरों के हितैषी होने के दावों पर



काटाक्ष करते हुए जयशंकर ने दावा किया कि वास्तव में, द्रमुक की स्थिति यह थी, ठीक है, हम इन सभी से सहमत हैं, लेकिन आप जानते हैं, सार्वजनिक रूप से हम इसका समर्थन नहीं करेंगे। इसलिए, सार्वजनिक रूप से, हम कुछ और कहेंगे, लेकिन वास्तव में हम इस पर आपके साथ हैं। उन्होंने कहा कि द्वीप का मुद्दा अक्सर संसद में उठाया जाता रहा है और केंद्र व राज्य सरकार के बीच यह लगातार पत्राचार का विषय रहा है। केंद्रीय मंत्री ने कहा, मुझे याद है कि इस मुद्दे पर मुझे (तमिलनाडु के वर्तमान मुख्यमंत्री एम. के. स्टालिन को) 20 से अधिक पत्रों का उत्तर देना पड़ा है। इससे पहले

एक अप्रैल को, जयशंकर ने दावा किया था कि कांग्रेस के (तत्कालीन) प्रधानमंत्रियों ने कच्चातित्व द्वीप को लेकर ऐसी उदासीनता दिखायी जैसे उन्हें कोई परवाह ही नहीं हो और (तत्कालीन प्रधानमंत्रियों ने) भारतीय मछुआरों के अधिकारों को छोड़ दिया, जबकि कानूनी राय इसके खिलाफ थी। उन्होंने कहा कि जवाहरलाल नेहरू और इंदिरा गांधी जैसे प्रधानमंत्रियों ने कच्चातित्व को एक 'छोटा द्वीप' और 'छोटी चट्टान' बताया था। उन्होंने कहा कि यह मुद्दा अचानक सामने नहीं आया है बल्कि यह हमेशा से एक जीवंत मुद्दा रहा है। उन्होंने कहा कि इसके रिकॉर्ड मौजूद हैं कि तत्कालीन विदेश सचिव ने तमिलनाडु के तत्कालीन मुख्यमंत्री एवं द्रविड़ मुनेत्र कणगम (द्रमुक) के नेता एम करुणानिधि को दोनों देशों के बीच हुई बातचीत की पूरी जानकारी दी थी। उन्होंने क्षेत्रीय दल द्रमुक को कांग्रेस के साथ 1974 में और उसके बाद एक ऐसी स्थिति उत्पन्न करने के लिए मिलीभगत करने का आरोप लगाया जो बड़ी चिंता का कारण है।

कच्चातित्व पर वाइको की कथित टिप्पणी को लेकर भाजपा ने कांग्रेस, द्रमुक को घेरा

चेन्नई/नई दिल्ली। भारतीय जनता पार्टी (भाजपा) ने एमडीएमके नेता वाइको द्वारा श्रीलंका को कच्चातित्व द्वीप सौंपकर तमिलनाडु के साथ



जयशंकर द्वारा कच्चातित्व द्वीप का मुद्दा उठाए जाने के बाद विपक्षी नेता घबराए हुए हैं।

शुक्ला ने कहा, इंडिया गठबंधन के विधायक आरंभ के एक दिन बाद कांग्रेस पर निशाना साधा और उससे स्पष्टीकरण की मांग की। मारुमलारची द्रविड़ मुनेत्र कणगम (एमडीएमके) विपक्षी गठबंधन इंडियन नेशनल डेवलपमेंटल इन्क्लूसिव अलायंस' (इंडिया) के घटकों में से एक है। वाइको के कथित बयान पर भाजपा के राष्ट्रीय प्रवक्ता प्रेम शुक्ला ने कांग्रेस और द्रमुक से स्पष्टीकरण मांगा कि उन्होंने कच्चातित्व को श्रीलंका को सौंपकर तमिलनाडु के लोगों को क्यों धोखा दिया। उन्होंने कहा कि पिछले सप्ताह प्रधानमंत्री नरेंद्र मोदी और विदेश मंत्री एस

द्वारा कच्चातित्व द्वीप का मुद्दा उठाए जाने के बाद विपक्षी नेता घबराए हुए हैं। शुक्ला ने कहा, इंडिया गठबंधन के विधायक आरंभ के एक दिन बाद कांग्रेस पर निशाना साधा और उससे स्पष्टीकरण की मांग की। मारुमलारची द्रविड़ मुनेत्र कणगम (एमडीएमके) विपक्षी गठबंधन इंडियन नेशनल डेवलपमेंटल इन्क्लूसिव अलायंस' (इंडिया) के घटकों में से एक है। वाइको के कथित बयान पर भाजपा के राष्ट्रीय प्रवक्ता प्रेम शुक्ला ने कांग्रेस और द्रमुक से स्पष्टीकरण मांगा कि उन्होंने कच्चातित्व को श्रीलंका को सौंपकर तमिलनाडु के लोगों को क्यों धोखा दिया। उन्होंने कहा कि पिछले सप्ताह प्रधानमंत्री नरेंद्र मोदी और विदेश मंत्री एस

लोकसभा चुनाव राजग के उम्मीदवारों का प्रचार करने तमिलनाडु जाएंगे मोदी और शाह

दक्षिण भारत राष्ट्रमत
dakshinbharat.com



चेन्नई। तमिलनाडु में लोकसभा चुनाव में बड़ी संख्या में सीटें जीतने के लक्ष्य के साथ प्रधानमंत्री नरेंद्र मोदी और केंद्रीय गृह मंत्री अमित शाह द्वारा भाजपा के नेतृत्व वाले राष्ट्रीय जनतांत्रित गठबंधन के उम्मीदवारों का प्रचार करने के लिए राज्य का दौरा करने का अनुमान है। राज्य की सभी 39 लोकसभा सीटों के लिए मतदान 19 अप्रैल को एक चरण में होगा। राज्य में शाह के शुक्रवार को आने का अनुमान है लेकिन कार्यक्रम की अभी पुष्टि नहीं की गई है। यात्रा के दौरान गृह मंत्री पांच लोकसभा सीटों पर राजग उम्मीदवारों के लिए वोट मांगेंगे और चार रोड शो और एक जनसभा में शामिल होंगे।

रोड शो रामनाथपुरम, तेनकासी, कन्याकुमारी और थेनी में होने का अनुमान है। अपवाद अन्नाद्रमुक नेता और एनडीएम समर्थित निर्दलीय उम्मीदवार ओ.पन्नोरसेल्वम, टीएमएमके के जॉन पांडियन, वरिष्ठ भाजपा नेता और पूर्व केंद्रीय मंत्री पी. राधाकृष्णन और एएमएमके नेता टीटीवी दिनाकरन क्रमशः इन चार सीटों पर चुनाव लड़ रहे हैं। शाह

की मदुरै में एक चुनावी रैली में भी शामिल होने की उम्मीद है। इस बीच, प्रधानमंत्री नरेंद्र मोदी भी राज्य में चुनाव प्रचार करने के लिए चार दिनों का राज्य दौरा कर सकते हैं। हालांकि खबरों के अनुसार प्रधानमंत्री मोदी 9, 10, 13 और 14 अप्रैल को राज्य का दौरा करेंगे। भाजपा सूत्रों ने कहा कि 9 अप्रैल को प्रधानमंत्री की यात्रा लगभग तय हो चुकी है, लेकिन एक आधिकारिक यात्रा कार्यक्रम का इंतजार है।

अपने चार दिवसीय दौरे में, मोदी द्वारा चेन्नई, दक्षिण चेन्नई, पेरम्बलुर और दक्षिणी जिलों कन्याकुमारी और विरुधुनगर में रोड शो में शामिल होने का अनुमान है, इसके अलावा कोयंबटूर के कोणु क्षेत्र में एक सार्वजनिक बैठक में शामिल होने का अनुमान है, जहां भाजपा के प्रदेश अध्यक्ष के.अन्नमलाई चुनाव लड़ रहे हैं। कोणु क्षेत्र में भाजपा का अच्छा जनाधार है और मोदी की यात्रा से इसकी स्थिति और मजबूत होने की उम्मीद है।

दक्षिण रेलवे के नए मुख्य जनसंपर्क अधिकारी ने संभाला पदभार

दक्षिण भारत राष्ट्रमत
dakshinbharat.com



चेन्नई। यहां दक्षिण रेलवे ने नए मुख्य जनसंपर्क अधिकारी के रूप में एम. संधितिल सेलवन ने पदभार संभाला। वे बी गगनसेन के साथ पर आए हैं जिन्हें दक्षिण रेलवे के उप महाप्रबंधक (सामान्य) के रूप में स्थानांतरित किया गया है। महाप्रबंधक (समन्वय) और महाप्रबंधक के सचिव, दक्षिणी रेलवे, मुख्य जनसंपर्क अधिकारी के रूप में अपनी नियुक्ति से पहले एम. संधितिल सेलवन पहले उप निदेशक थे। संधितिल सेलवन ने इंस्टीट्यूट ऑफ इंजीनियर्स (आई), कोलकाता से इलेक्ट्रिकल इंजीनियरिंग में स्नातक की उपाधि प्राप्त की और इंजीनियरिंग कॉलेज,

गुंडी, अन्ना विश्वविद्यालय से इंजीनियरिंग में मास्टर डिग्री प्राप्त की। वह यूपीएससी के माध्यम से भारतीय रेलवे में शामिल हुए और लेफ्टिनेंट के रूप में प्रादेशिक सेना के एक कमीशन अधिकारी हैं। आईआरएसई (भारतीय रेलवे इलेक्ट्रिकल इंजीनियर्स सेवा) के 2001 यूपीएससी बैच से संबंधित श्री संधितिल ने दक्षिणी रेलवे में विभिन्न पदों पर कार्य किया है, जिसमें विभिन्न समय अवधि के दौरान अराकोणम और रोयापुरम इलेक्ट्रिकल लोकोमोटिव शेड के सीनियर डिविजनल इलेक्ट्रिकल इंजीनियर के रूप में कार्य किया है। उन्होंने जापान इंटरनेशनल कोऑपरेशन एजेंसी द्वारा आयोजित जापान में हाई स्पीड रेल का प्रशिक्षण भी लिया है।

फिरोजा के खिलाफ अभियान शुरू करेंगे प्रज्ञानानंदा, विदित से भिड़ेंगे गुकेश

दक्षिण भारत राष्ट्रमत
dakshinbharat.com



चेन्नई/टोरेंटो। भारत के स्टार खिलाड़ी आर प्रज्ञानानंदा यहां शुरू हुए कैंडिडेट्स शतरंज टूर्नामेंट में अपने अभियान की शुरुआत फ्रांस के अलीरेजा फिरोजा के खिलाफ खेलेंगे जबकि ऑल इंडियन मुकाबले में डी गुकेश और विदित गुजराती आमने-सामने होंगे। दो सर्वश्रेष्ठ रैंकिंग वाले खिलाड़ियों फाबियानो करुआना और हिकारु नाकामुरा के बीच ऑल अमेरिकी मुकाबला होगा। दिन के एक अन्य मुकाबले में अजरबैजान के निजात अबासोव की भिड़ंत रूस के इयान नेपोमनिचाची से होगी।

महिला वर्ग के पहले दौर में भी दो भारतीय खिलाड़ी आर वैशाली और कोनेरु हंपी आमने-सामने होंगी। रूस की दो खिलाड़ी एलेक्सान्द्रा गोरयाचकिना और कैटरिना लेगनो भी पहले दौर में एक-दूसरे से भिड़ेंगी। चीन की लेइ टिंगजी

और उनकी हमवतन टैन ड्रेंगयी भी पहले दौर में एक दूसरे का सामना करेंगी। चौथी और अंतिम बाजी में यूक्रेन की अन्ना मुजिचुक का सामना टूर्नामेंट की सबसे युवा खिलाड़ी बुल्लारिया की दुर्गल सेलिमोवा से होगा। टूर्नामेंट के 'टाइम कंट्रोल' के अनुसार दो घंटे में 40 चाल होंगी और बाकी मुकाबले के लिए 30 मिनट का समय होगा जिसमें 4.1वीं चाल से

प्रत्येक चाल के बाद 30 सेकेंड जोड़े जाएंगे। प्रज्ञानानंदा ने कहा, "यह रोमांचक होने वाला है। टाइम कंट्रोल का मतलब है कि हमें घड़ी पर भी नजर रखनी होगी क्योंकि शुरुआती 40 चाल तक समय में कोई इजाफा नहीं होगा।" टूर्नामेंट के कार्यक्रम को देखते हुए प्रज्ञानानंदा का पलड़ा भारी रह सकता है क्योंकि दूसरा हाफ महत्वपूर्ण रहने की उम्मीद है। भारतीय खिलाड़ी को पहले हाफ में नाकामुरा और करुआना के अलावा हमवतन गुजराती से काले मोहरों से खेलना है। यह काफी महत्वपूर्ण हो सकता है क्योंकि युवा भारतीय खिलाड़ी को उलट मुकाबलों में भारी मोहरों से खेलने को मिलेगा। गुकेश को शुरुआती हाफ में सफेद मोहरों से खेलते हुए फायदा उठाना होगा। विदित के लिए मोहरों का रंग अधिक मायने नहीं रखता और वह अच्छी स्थिति का फायदा उठाने के लिए जाने जाते हैं। महिला वर्ग में हंपी और वैशाली से उम्मीदें होंगी। बाइस साल की वैशाली प्रज्ञानानंदा की बड़ी बहन है।

चित्रदुर्गा कांग्रेस पार्टी का गढ़ है, उम्मीदवार चन्द्रप्पा 2 लाख से ज्यादा अंतर से जीतेंगे : मुख्यमंत्री सिद्धरामैया

दक्षिण भारत राष्ट्रमत
dakshinbharat.com

चित्रदुर्गा। मुख्यमंत्री सिद्धरामैया ने पूछा कि मोदी को ऑपरेशन कमल के लिए हजारों करोड़ रुपये कहाँ से मिले? कांग्रेस और अन्य पार्टी के विधायकों को करोड़ों का भुगतान करने के लिए हजारों करोड़ रुपये कहाँ से आए? मुख्यमंत्री ने मांग की कि पीएम मोदी को देश की जनता को जवाब देना चाहिए कि यह कालाधन है या नहीं। वह चित्रदुर्गा लोकसभा क्षेत्र में आयोजित एक सार्वजनिक बैठक का उद्घाटन करने के बाद बोल रहे थे।

उन्होंने मोदी से सवाल पूछते हुए कहा कि 'पीएम ने कहा है कि वह विदेश से काला धन वापस लाएंगे और हर भारतीय के परिवार में 15 लाख रुपये जमा करेंगे।' क्या वह? उन्होंने कहा था कि किसानों की आय दोगुनी कर दी जायेगी। एक रुपया भी आमदनी नहीं बढ़ी। उन्होंने प्रति वर्ष 2 करोड़ नौकरियाँ पैदा करने का वादा किया था। क्या आपने ऐसा किया नरेंद्र मोदी?' 'आपने कहा था कि आप पेट्रोल, डीजल, रसोई गैस, खाद, तेल, दालें बहुत कम दाम पर उपलब्ध कराएंगे, क्या आपने ऐसा किया मोदी जी?' सिद्धरामैया ने कहा कि यह कांग्रेस सरकार है कि 'हमने पांच



गारंटी लागू की हैं क्योंकि हम उन परिवारों को कुछ आराम देना चाहते हैं जो आपके समय में मूल्य वृद्धि के कारण परेशानी में थे। प्रति परिवार

4 से 6 हजार रुपये की बचत हुई है और मेरे लोगों की क्रय शक्ति बढ़ी है। ये कांग्रेस की सरकार से संभव हुआ है श्रीमान मोदीजी।

उन्होंने कहा कि 'जब सत्ता में होते हैं, तो वे पैसा लूटते हैं और फिर लोगों की भावनाओं से खेलते हैं। चित्रदुर्गा से बीजेपी उम्मीदवार गोविन्द कारजोला यहां से नहीं हैं। कांग्रेसी चंद्रप्पा हारने के बाद भी लोगों के बीच रहे और लोगों की समस्याओं का जवाब प्रायश्चित की तरह दिया। समाज कल्याण मंत्री के रूप में करजोला ने पिछड़ों, दलितों और श्रमिक वर्गों के लिए कुछ नहीं किया है। करजोला के पास कुछ गुप्त धन हो सकता है। लेकिन चंद्रप्पा एक सज्जन व्यक्ति हैं और लोगों की सेवा करना चाहते हैं। इसलिए, चित्रदुर्गा के लोगों को एक स्वर में कहना चाहिए कि 'श्री करजोला वापस जाओ'।

मंगलूरु में करीब दो करोड़ कीमत की नब्बे हजार लीटर शराब जब्त

मंगलूरु। लोकसभा चुनाव के लिए आदर्श आचार संहिता लागू होने के बाद से दक्षिण कन्नड़ संसदीय क्षेत्र में अब तक एक करोड़, 95 लाख रुपये मूल्य की 90,443 लीटर शराब एवं 8,69,950 रुपये के मादक द्रव्य बरामद किये गये हैं। निवारण आयोग की विज्ञप्ति में यह जानकारी दी गयी है। विज्ञप्ति के मुताबिक, वर्ष 2024 के लोकसभा चुनाव के लिए आदर्श आचार संहिता लागू होने के बाद से बुधवार तक अधिकारियों ने 90,443 लीटर शराब जब्त की है जिसकी कीमत 1,95,47,179 रुपये है जबकि बुधवार तक इस लोकसभा क्षेत्र में 8,69,950 रुपये कीमत के विभिन्न मादक द्रव्य भी बरामद किये गये हैं। विज्ञप्ति में बताया गया है कि इस दौरान आबकारी विभाग के नियमों के उल्लंघन और अन्य अपराधों सहित कुल 278 प्राथमिकियाँ दर्ज की गयी हैं।



शनिवार (6 अप्रैल) को प्रधानमंत्री नरेन्द्र मोदी की अजमेर के पुष्कर मेला ग्राउंड पर आयोजित विशाल जनसभा की तैयारियों का निरीक्षण करते भाजपा नेता।

भाजपा के स्थापना दिवस पर मोदी पुष्कर में करेंगे आमसभा

दक्षिण भारत राष्ट्रमत
dakshinbharat.com

अजमेर। राजस्थान के जल संसाधन मंत्री सुरेश सिंह रावत ने कहा कि भारतीय जनता पार्टी (भाजपा) के लिये छह अप्रैल का दिन अतिमहत्वपूर्ण है, क्योंकि यह पार्टी का स्थापना का दिवस है और हमारा सोभाय है कि प्रधानमंत्री नरेन्द्र मोदी इसी दिन पुष्कर में चुनावी सभा सम्बोधित करने आयेंगे। रावत ने गुरुवार को यहां प्रधानमंत्री की छह अप्रैल की सभा को सफल बनाने के लिये आयोजित पार्टी कार्यकर्ताओं की बैठक को संबोधित करने के बाद

मीडिया से बातचीत कर रहे थे। उन्होंने कहा कि मोदी ब्रह्मा जी की नगरी आ रहे हैं, जो स्वयं ..कनल.. पर विराजित हैं, संयोग से भाजपा का चुनाव चिह्न भी कमल ही है। भाजपा संगठन स्थापना दिवस के दिन मोदी का अजमेर-पुष्कर आना अपने आप में कार्यकर्ताओं में उत्साह का संचार कर रहा है। सभी लोग मोदी को सुनना चाहते हैं। उनकी जनकल्याणकारी नीतियों और एकजुटता से राज्य में 25 के लक्ष्य को हासिल करने के लिये संकल्पबद्ध हैं।

रावत ने बताया कि मोदी की जनसभा को सफल और यादगार बनाने के लिये जिम्मेदारी बांटी

गयी है। सभास्थल पुष्कर मेला मैदान पर व्यवस्था कर रहे हैं। उन्होंने कहा कि प्रधानमंत्री का अंतिम कार्यक्रम अभी प्राप्त नहीं हुआ है। इस अवसर पर देवनागरण बोर्ड के अध्यक्ष ओम प्रकाश भडाना, संगठन सहप्रभारी बीरमदेव सिंह, अजमेर शहर अध्यक्ष रमेश सोनी, देहात अध्यक्ष देवीशंकर भूतडा, अजमेर उपमहापौर नीरज जैन उपस्थित रहे। भाजपा सूत्रों के अनुसार मोदी पहले किशनगढ़ हवाईअड्डे पहुंचेंगे। वहां से हेलीकॉप्टर के जरिये पुष्कर मेला मैदान के नजदीक अस्थायी हेलीपैड आकर सभा स्थल पहुंचेंगे।

पहले चरण के मतदान के लिए ईवीएम आवंटित करने संबंधी दूसरे दौर का कार्य शुक्रवार को किया जाएगा। एक वरिष्ठ अधिकारी ने यह जानकारी दी। उन्होंने बताया कि निर्वाचन आयोग के निर्देशों के अनुसार लोकसभा चुनाव 2024 के पहले चरण के लिए एम-3 ईवीएम बीयू, सीयू एवं वीवीपैट आवंटित करने संबंधी दूसरे दौर का कार्य पांच अप्रैल को किया जाएगा, वहीं दूसरे चरण के मतदान के लिए संबंधित कार्य 13 अप्रैल को होगा।

मुख्य निर्वाचन अधिकारी प्रवीण गुप्ता ने कहा कि एम-3 ईवीएम बीयू, सीयू एवं वीवीपैट आवंटन का दूसरा दौर चुनाव पर्यवेक्षण की उपस्थिति में होगा और इस दौरान राजनीतिक दलों के प्रतिनिधियों के साथ ही चुनाव लड़ रहे प्रत्याशी भी उपस्थित रहेंगे। मतदान से पहले ईएमएस सॉफ्टवेयर का उपयोग कर इलेक्ट्रॉनिक वोटिंग मशीन (ईवीएम) और वीवीपैट आवंटन कार्य दो दौर में किया जाता है। पहले चरण के मतदान के लिए लोकसभा क्षेत्र आवंटित करने के वरिष्ठ प्रथम दौर का संबंधित कार्य 19 और 20 मार्च को किया गया था। अब मतदान केंद्र आवंटन का कार्य द्वितीय दौर में पांच अप्रैल को किया जाएगा। वहीं, दूसरे चरण के मतदान के लिए ईवीएम आवंटन संबंधी कार्य 13 अप्रैल को किया जाएगा। राजस्थान में लोकसभा चुनाव दो पहले चरण में 19 अप्रैल को 12 निर्वाचन क्षेत्रों-गंगानगर, बीकानेर, चुरू, झुंझुनू, सीकर, जयपुर ग्रामीण, जयपुर, अलवर भरतपुर, करौली-धौलपुर, दोसा और नागौर में मतदान होगा। दूसरे चरण में 26 अप्रैल को 13 सीट पर मतदान होगा जिनमें टोंक-सवाई माधोपुर, अजमेर, पाली, जोधपुर, बाड़मेर, जालौर, उदयपुर, बांसवाड़ा, चित्तौड़गढ़, राजसमंद, भीलवाड़ा, कोटा और झालावाड़-बारां शामिल हैं।



प्रधानमंत्री चीन के भारतीय सीमा में घुसने के समय सो रहे थे: मल्लिकार्जुन खरगे

दक्षिण भारत राष्ट्रमत
dakshinbharat.com

चित्तौड़गढ़। कांग्रेस अध्यक्ष मल्लिकार्जुन खरगे ने बुधवार को चीन के भारतीय क्षेत्र में 'घुसने के समय प्रधानमंत्री नरेन्द्र मोदी पर नौद की गोली खाकर 'सोने' का आरोप लगाया। इसके साथ ही कांग्रेस नेता ने कहा कि मोदी देश के बारे में नहीं सोचते बल्कि गांधी परिवार को गालियां देते रहते हैं। खरगे ने कहा कि 'मोदी हर किसी को डरा रहे हैं और झूठों के सरदार' हैं। वे चित्तौड़गढ़ में कांग्रेस उम्मीदवार उदयलाल आंजना के समर्थन में आयोजित चुनावी सभा को संबोधित कर रहे थे। खरगे ने प्रधानमंत्री पर कटाक्ष करते हुए कहा, मोदी जी कहते हैं 56 इंच की छाती है मेरी... मैं नहीं डरूंगा। अरे भाई आप नहीं डरते, तो फिर देश के बहुत बड़े भूभाग को चीन के लिए क्यों छोड़ दिया? वो अंदर घुस कर आ रहे हैं... आप क्या नौद ले रहे हो? क्या नौद की गोली खाये हो? उन्होंने कहा, ... तो (मोदी) देश के लिए कभी कुछ सोचते नहीं... सिर्फ गांधी परिवार को गालियां देना, हमको गालियां देना... यही काम

करते हैं। देश के लोगों को सतारक और तबाह करके उनको अपने साथ लेना चाहते हैं। सब जगह प्रवर्तन निदेशालय (ईडी), केंद्रीय अन्वेषण ब्यूरो (सीबीआई) और आयकर को उन्हीं पीछे लगाया हुआ है। मैं यह कहूंगा कि ये हमेशा झूठ बोलते रहते हैं।

खरगे ने कहा कि लोग न तो मोदी पर, न ही उनकी गारंटी पर भरोसा करें। उन्होंने कहा कि मोदी जी की एक भी गारंटी पूरी नहीं हुई, न दो करोड़ नौकरी आई, न 15 लाख रुपये आये, किसानों की न आमदनी बढ़ी न तो न्यूनतम समर्थन मूल्य (एमएसपी) बढ़ा। उन्होंने कहा कि सब झूठ है, वह एक के ऊपर एक झूठ बोलते हैं। खरगे ने कहा कि अब वह एक नया नाटक लाते हैं- ये मोदी की गारंटी है और मोदी जरूर इस गारंटी को अमल में लाएंगे।

उन्होंने कहा, आपने पुराने गारंटी लागू नहीं की अब आगे की गारंटी का क्या है? जो आदमी पुरानी गारंटी को अमल में नहीं लाता उसके आगे की बातों पर कैसे भरोसा कर सकते हैं। तो मोदी की गारंटी पर भरोसा मत करो, मोदी जी के ऊपर भी भरोसा मत करो। उन्होंने कहा, सबको डराते हैं,

धमकाते हैं लेकिन कांग्रेस के लोग उड़ने वाले नहीं हैं। वो हिम्मत से लड़ने वाले हैं। अगर आप उन्हें डराना धमकाना चाहते हैं, तो मोदी जी ये नहीं होने वाला है। आपसे भी ज्यादा लड़ना हमने सीखा है। आपने सिर्फ बात करनी सीखी है।

हमने त्याग करना भी सीखा है, लड़ना भी सीखा है और लोगों की भलाई करने भी सीखी है। खरगे ने कहा कि चिंता करने वाले लोग हैं? क्या नहीं गए भाई? रेली को कांग्रेस के प्रदेश अध्यक्ष गोविंद सिंह उडासरा व कांग्रेस नेता सचिन पावलेट ने भी संबोधित किया। उल्लेखनीय है कि राजस्थान में लोकसभा चुनाव दो चरणों में 19 और 26 अप्रैल को होगा। पहले चरण में 19 अप्रैल को 12 सीट (गंगानगर, बीकानेर, चुरू, झुंझुनू, सीकर, जयपुर ग्रामीण, जयपुर, अलवर भरतपुर, करौली-धौलपुर, दोसा और नागौर) में मतदान होगा। दूसरे चरण में 13 सीट (टोंक-सवाई माधोपुर, अजमेर, पाली, जोधपुर, बाड़मेर, जालौर, उदयपुर, बांसवाड़ा, चित्तौड़गढ़, राजसमंद, भीलवाड़ा, कोटा और झालावाड़-बारां) सीट के लिए 26 अप्रैल को मतदान होगा।



जालोर के लोगों के आशीर्वाद से भारी बहुमत से जीतेंगे वैभव : अशोक गहलोत

दक्षिण भारत राष्ट्रमत
dakshinbharat.com

जालोर। जालोर लोकसभा क्षेत्र से कांग्रेस प्रत्याशी वैभव गहलोत ने पुष्कर को रिटर्निंग ऑफिसर कलेक्टर पूजा पार्थ के समक्ष नामांकन फार्म दाखिल किया। इस अवसर पर पूंजाजी गेनाजी स्टेडियम ग्राउंड में नामांकन सभा का आयोजन किया गया जिसमें भारी संख्या में आमजन ने शिरकत की। खचाखच भरे स्टेडियम में जनता को संबोधित करते हुए पूर्व मुख्यमंत्री अशोक गहलोत ने कहा कि जिस तरह आपने मुझे प्यार दिया और तीन बार मुख्यमंत्री बनाया। मुझे पूरी उम्मीद है कि वैभव को भी आपका प्यार और समर्थन मिलेगा। उन्होंने कहा कि जालोर क्षेत्र का हर एक जन वैभव गहलोत है। बूटा सिंह के बाद यह नौजवान आपकी सेवा में आया है और आप भरोसा कीजिए कि इसके दरवाजे

आपके लिए चौबीसों घंटे खुले रहेंगे। उन्होंने कहा कि भाजपा सांसदों के कारण जालोर पिछले 20 साल में पिछड़ा रहा है, लेकिन अब इसे पिछड़ा नहीं रहने देंगे। वे स्वयं, वैभव, सभी विधायक, कांग्रेस पार्टी के सभी कार्यकर्ता जालोर, सिरोंही और सांचौर जिलों को विकसित बनाकर ही हम लेंगे। नामांकन सभा में कांग्रेस प्रत्याशी वैभव गहलोत ने कहा कि 20 साल से भाजपा सांसदों ने जालोर क्षेत्र की अनदेखी की है। यहां की रेलवे कनेक्टिविटी, हवाई अड्डा शुरू करने, जालोर को हाइवे से जोड़ने, पेयजल और सिंचाई जल देने, रोजगार देने की आम जनता की मांगों को पूरा करने के लिए कुछ नहीं किया। वैभव ने कहा कि मैं हर सुख-दुख में आपके साथ खड़ा रहूंगा और आपकी इन जरूरतों को पूरा भी कराऊंगा। लेकिन इसके लिए जनता को मारावाड़ के इस बेटे पर विश्वास जताना होगा और अपना आशीर्वाद

देना होगा। इस मौके पर वैभव गहलोत की माताजी सुनीता गहलोत, पत्नी हिमांशी गहलोत, बेटी कांक्षिनी गहलोत सहित परिवारजन भी मौजूद रहे।

इस अवसर पर राजस्थान विधानसभा में नेता प्रतिपक्ष टीकाराम जूली ने भाजपा पर निशाना साधते हुए कहा कि प्रधानमंत्री नरेन्द्र मोदी को यह उनके लिए कुछ वादे याद दिलाना चाहते हैं और उनसे सवाल पूछते हैं कि अच्छे दिन कब आएंगे, 100 दिनों में कालाधन सामने आना था, उसका क्या हुआ। जूली ने कहा कि भाजपा ने 2 करोड़ लोगों को रोजगार, 15 लाख रुपये टैक्सपेयर्स के खाते में आने की बात कही थी उसका क्या हुआ। उन्होंने कहा कि भाजपा सांसद जालोर की जनता को 20 साल से मूर्ख बनाती आ रही है। यहां चार बार लगातार भाजपा सांसद रहे लेकिन कोई विकास कार्य नहीं कराया।

दक्षिण भारत राष्ट्रमत
dakshinbharat.com

जयपुर। भाजपा प्रदेश मुख्यालय पर प्रेसवार्ता को संबोधित करते हुए भाजपा के पूर्व प्रदेशाध्यक्ष अरुण चतुर्वेदी ने पूर्व मुख्यमंत्री अशोक गहलोत पर आरोप लगाते हुए कहा कि गहलोत सरकार के 2008-13 के कालखंड में विभिन्न घोटाले हुए थे। भाजपा लगातार उस कालखंड में गहलोत सरकार के भ्रष्टाचार के खिलाफ आवाज उठाती रही थी। जिस प्रकार वर्ष 2012 में तत्कालीन सीएम गहलोत ने चौहान बंधुओं को लार्डम स्टाॅन को खाने अवैधानिक ढंग से आवंटित कर एक हजार करोड़ का घोटाला किया था। उसी तरह इस बार भी उन्होंने अपने रिश्तेदारों को बिना नीलामी के कीमती जमीन सरती दरों पर गंवाया। गहलोत सरकार में पेपर लीक की इन्फर्मीटिलकर उपकृत किया है। जोधपुर विकास प्राधिकरण ने गहलोत के दबाव में 15 करोड़ की जमीन मजज 3.67 लाख में उनके रिश्तेदारों को दे दी। इस नियम विरुद्ध बेचान के खिलाफ नगरीय विकास विभाग में जांच



विचाराधीन है। पूर्व प्रदेशाध्यक्ष अरुण चतुर्वेदी ने कहा कि पूर्ववर्ती गहलोत सरकार के समय रीट से लेकर एसआई भर्ती परीक्षा सहित कुल 19 परीक्षाओं के पेपर लीक हुए और लाखों युवाओं के सपनों पर पानी फिरी गया। गहलोत सरकार में पेपर लीक की इन्फर्मीटिलकार घटनाएं होने के बावजूद पेपर माफियाओं के प्राधिकरण ने गहलोत के दबाव में 15 करोड़ की जमीन मजज 3.67 लाख में उनके रिश्तेदारों को दे दी। इस नियम विरुद्ध बेचान के खिलाफ नगरीय विकास विभाग में जांच

गिरफ्तारी की गई है और इतिहास में पहली बार ऐसी कार्रवाई हुई है जब ट्रेनिंग करने वाले 29 सब-इंस्पेक्टरों को गिरफ्तार किया गया है। वहीं भाजपा सरकार आने के बाद 11 भर्ती परीक्षाएं हुईं जो कि पूरी तरह पारदर्शी ढंग से गंवाया। भाजपा सरकार भ्रष्टाचार के खिलाफ जैरॉन टोलरेंस की नीति पर काम कर रही है। भाजपा प्रदेश प्रवक्ता राखी राठौड़ ने प्रेसवार्ता में संबोधित करते हुए कहा कि कांग्रेस के नेताओं की नारी शक्ति के प्रति किस प्रकार की मानसिकता है, वह लगातार उनके

बयानों से नजर आती है। पहले राहुल गांधी ने शक्ति का अपमान किया और अब रणदीप सुरजेवाला ने महिलाओं के खिलाफ आपत्तिजनक बयान दिया है। इससे पहले कांग्रेस की प्रवक्ता सुप्रिया श्रीनेत ने भाजपा की लोकसभा प्रत्याशी कंगना राणौत के खिलाफ बेहद घटिया बयान दिया था। जो प्रियंका गांधी कर्कती थी कि लड़की हूँ लड़ सकती हूँ उनकी पार्टी के नेताओं के बयान सुनकर तो नहीं लगता कि वो महिलाओं के हितों के लिए लड़ेंगी।

भाजपा प्रदेश प्रवक्ता राखी राठौड़ ने कहा कि दूसरी ओर प्रधानमंत्री नरेन्द्र मोदी हैं जो लगातार महिलाओं के उत्थान को भाजपा प्रयासरत हैं। नारी शक्ति वंदन अधिनियम बनाकर महिलाओं को 33 प्रतिशत आरक्षण, शौचालय, उच्चला योजना, लक्ष्यपति दीदी योजना, झोन दीदी योजना और 'बेटी बचाओ बेटी पढ़ाओ' जैसी मुहिम चलाई। आज देश में सेक्स रैसी की बात करें तो 1000 पुरुषों पर 1030 महिलाएं हैं जो कि मोदी सरकार की बेटी बचाओ बेटी पढ़ाओ मुहिम का ही परिणाम है।

घर से मतदान के लिए 76,636 मतदाताओं ने पंजीकरण करवाया

दक्षिण भारत राष्ट्रमत
dakshinbharat.com

जयपुर। आगामी लोकसभा चुनाव के मद्देनजर राजस्थान में 76,636 मतदाताओं ने 'होम वोटिंग' यानी घर से मतदान करने के लिए पंजीकरण करवाया है, जिनमें 58,954 बुजुर्ग शामिल हैं। निर्वाचन आयोग के एक वरिष्ठ अधिकारी ने यह जानकारी दी। अधिकारी के मुताबिक, पहले चरण में जिन लोकसभा सीटों पर मतदान होना है, वहां घर से मतदान की प्रक्रिया शुक्रवार से शुरू हो जाएगी।

अधिकारी के अनुसार, राज्य की सभी 25 लोकसभा सीट पर चुनाव के लिए 76,636 पत्र मतदाताओं ने घर से मतदान करने का विकल्प चुना है। इसमें 58,954 बुजुर्ग और 17,682 दिव्यांग मतदाता शामिल हैं। मुख्य निर्वाचन अधिकारी प्रवीण गुप्ता ने बताया कि घर से मतदान की सुविधा विकल्प के रूप में है।

उन्होंने बताया कि लोकसभा चुनाव के लिए घर से मतदान की सुविधा ऐसे मतदाताओं को मिलती है, जो 85 वर्ष से अधिक आयु के वरिष्ठ नागरिकों हों या 40 प्रतिशत से अधिक दिव्यांगता श्रेणी के विशेष योग्यजन हों।

अधिकारी ने बताया कि घर से मतदान के तहत पहले चरण के लोकसभा निर्वाचन क्षेत्रों में पांच अप्रैल से मतदान की प्रक्रिया शुरू होगी और 14 अप्रैल तक चलेगी। उन्होंने बताया कि किसी कारण से मतदाता के होम वोटिंग के लिए अनुपस्थित या वंचित रह जाने पर दूसरे चरण 15 से 16 अप्रैल के बीच होगा। घर से मतदान के लिए 12 लोकसभा निर्वाचन क्षेत्रों में चुनाव अधिकारी द्वारा 36,558 पत्र मतदाताओं के फॉर्म स्वीकृत किए गए हैं, इनमें 27,524 वरिष्ठ नागरिक और 9,306 दिव्यांग शामिल हैं। गुप्ता ने बताया कि दूसरे चरण में मतदान वाले 13 लोकसभा निर्वाचन क्षेत्रों में घर से मतदान के लिए पंजीकरण का काम पूरा हो गया है।

मप्र की महिला ने रूस जाकर मेडिकल की पढ़ाई करने के लिए कोटा में अपने अपहरण की झूठी कहानी गढ़ी

दक्षिण भारत राष्ट्रमत
dakshinbharat.com

कोटा। मध्य प्रदेश की एक महिला ने मेडिकल की पढ़ाई के लिए रूस जाने के वारंटे कथित तौर पर 30 लाख रुपये इकट्ठा करने के लिए कोटा में अपने अपहरण की झूठी कहानी गढ़ी। पुलिस ने बताया कि काव्या धाकड़ ने पुलिस की पूछताछ के दौरान अपने झूठे अपहरण के पीछे की मंशा का खुलासा किया। उसे तथा उसके नरेन्द्र हथित को मामले में पूछताछ के लिए बुधवार को इंदौर से यहां लाया गया। पुलिस ने बताया कि मध्य प्रदेश पुलिस ने मंगलवार को पता लगाया कि 15 से अधिक दिनों से लापता दोनों लोगों इंदौर में हैं तथा उसने उन्हें राजस्थान पुलिस को सौंप दिया।

पुलिस के अनुसार, मध्य प्रदेश की शिवपुरी निवासी काव्या ने पुलिस को बताया कि उसने यूट्यूब पर एक वीडियो देखकर अपने अपहरण की साजिश रची। पुलिस ने बताया कि

काव्या के पिता रघुवीर धाकड़ ने अपनी बेटी के अपहरण का आरोप लगाते हुए 18 मार्च को यहां विज्ञान नगर पुलिस थाने में एक शिकायत दर्ज करायी जिसके बाद उसकी तलाश शुरू की गयी। कोटा (सिटी) की पुलिस अधीक्षक अमृता दुहन ने बताया कि पूछताछ के दौरान यह पता चला कि काव्या अपनी मां के साथ दो अगस्त 2023 को कोटा आयी थी जो कोलिंग कक्षा में उसका दाखिला करने और एक हॉस्टल में उसके रहने की व्यवस्था करने के बाद लौट गयीं। दुहन ने बताया कि वह अपने माता-पिता को यह भरोसा दिलाने के लिए उन्हें तस्वीरें और संदेश भेजती रही कि वह कोटा में है। उन्होंने बताया कि मध्य प्रदेश के शिवपुरी में रहने वाले उसके माता-पिता हाल में तब हैरान रह गए जब उन्हें 30 लाख रुपये की फिरोती का फोन आया और उनकी बेटी की तस्वीरें मिलीं जिसमें उसके हाथ और पैर बंधे हुए थे। इसके बाद रघुवीर ने पुलिस में शिकायत दर्ज करायी।

झुंझुनू में नगदी-गहने लेकर फरार हुई लुटेरी दुल्हन

दक्षिण भारत राष्ट्रमत
dakshinbharat.com

झुंझुनू। राजस्थान में झुंझुनू जिले के बुधाना में एक दुल्हन शादी के बाद सुहमगारत वाले दिन दूल्हे को चकमा देकर ससुराल से फरार हो गयी और घर में रखे जेवरत और नकदी भी अपने साथ उड़ा ले गयी। पुलिस सूत्रों ने बताया कि गांव के कुलदीप ने दुल्हन समेत दो अन्य के खिलाफ शादी के नाम धोखाधड़ी करने का मामला दर्ज करवाया है। रिपोर्ट में बताया कि उसकी हरियाणा के कंबर सैन निवासी कोटाड चेक सतनाली से जान-पहचान थी। उसने उसकी शादी कराने की बात कही। इसके लिये वह उसे पंजाब लेकर गया, जहां कोमल निवासी रुक्मा मंगला फिरोजपुर के साथ शादी की बात की। शादी तय हुई और शादी के नाम पर 2.80 लाख रुपये भी ले लिये। साथ ही दुल्हन के लिये सोने-चांदी के जेवरत बनाये थे, जो कोमल को दिये थे। रिपोर्ट में

कुलदीप ने बताया कि 19 फरवरी को पंजाब के फिरोजपुर कोर्ट में कोमल (29) से अदालत में विवाह किया था। इसके बाद 20 फरवरी को पंजाब से शादी के बाद घर लौटते समय दर रात हो गयी थी। इसके कारण घर आकर सभी सदस्य सो गये। नींद खुली तो दुल्हन कोमल, सोने-चांदी के आभूषण और नकदी गायब थे। पास-पड़ोस में पता करने पर कोई जानकारी नहीं लगी। कई जगह तलाश की, फिर भी पता नहीं चला। इसके बाद 23 फरवरी को पुलिस थाने में रिपोर्ट दी गयी थी, लेकिन कार्रवाई नहीं हुई। फिर एक अप्रैल को बुधाना अदालत से इस्तगासा के जरिये प्राथमिकी दर्ज करवाई है। पीडित कुलदीप ने कोमल पुत्री सतपाल निवासी रुक्मा मंगला फिरोजपुर, कंबर सैन एवं नवदीप सिंह निवासी बलबीर बस्ती, फरीदकोट के खिलाफ विवाह के नाम पर दो लाख अरसी हजार रुपये, सोने-चांदी के आभूषण धोखे से हड़पने का मामला दर्ज कराया है।

राजस्थान के पूर्व विधायक ने आत्महत्या की : पुलिस

दक्षिण भारत राष्ट्रमत
dakshinbharat.com

जयपुर। राजस्थान के भीलवाड़ा जिले में कांग्रेस के पूर्व विधायक विवेक धाकड़ ने बुधवार को सुबह कथित तौर पर अपने हाथ की नसें काटकर आत्महत्या कर ली। पुलिस ने यह जानकारी दी। भीलवाड़ा के पुलिस अधीक्षक राजन दुय्यंत ने कहा कि धाकड़ (45) को उनके परिवार के सदस्य अस्पताल ले गए जहां उन्हें मृत घोषित कर दिया गया।

उन्होंने कहा, एफएसएल की टीम उस स्थान की जांच कर रही है जहां उन्होंने अपनी नसें काटी थीं। आत्महत्या के कारण अभी स्पष्ट नहीं है और मामले की जांच की जा रही है। शव को पोस्टमार्टम के लिए शयगृह में रखवा दिया गया है। धाकड़ 2018 में भीलवाड़ा की मांडलगढ़ सीट पर उपचुनाव में

कांग्रेस विधायक चुने गए थे। पूर्व मुख्यमंत्री अशोक गहलोत और कांग्रेस के प्रदेश अध्यक्ष गोविंद सिंह उडासरा सहित कांग्रेस नेताओं ने धाकड़ के निधन पर शोक जताया है।

राजस्थान के कई इलाकों में हल्की बारिश

जयपुर। राजस्थान के अनेक इलाकों में बीते चौबीस घंटे में हल्की बारिश हुई। मौसम विभाग के अनुसार राज्य के कई इलाकों में आज व आने वाले एक दो दिन बादल छाए रहने तथा हल्की बारिश होने की संभावना है। मौसम केंद्र जयपुर के अनुसार, बीते 24 घंटे में राज्य के हनुमानगढ़, चुरू, झुंझुनू, सीकर व आसपास के क्षेत्र में बादलों की गरज के साथ हल्की बारिश दर्ज की गई है तथा ज्यादातर स्थानों पर अधिकतम तापमान सामान्य दर्ज किया गया है।



योगी ने काशी और मथुरा मामलों में हिंदू पक्ष की जीत का भरोसा जताया

दक्षिण भारत राष्ट्रमत
dakshinbharat.com

मथुरा (राज्य)/भाषा। मुख्यमंत्री योगी आदित्यनाथ ने अयोध्या के बाद काशी और मथुरा में भी मंदिर-मस्जिद विवाद में हिंदू पक्ष की जीत का विश्वास व्यक्त करते हुए बृहस्पतिवार को कहा कि अयोध्या के लिए 500 साल तक इंतजार करने के बावजूद हम संघर्ष से पीछे नहीं हटें और फैसला आखिरकार हिंदुओं के पक्ष में आया।

आदित्यनाथ ने विपक्ष पर तंज करते हुए कहा कि दूसरी पार्टियों को प्रत्याशी ढूँढ़े नहीं मिल रहे हैं, उन्हें उधार में उम्मीदवार लेने पड़ रहे हैं। मुख्यमंत्री ने कहा कि जब उधार के भी उम्मीदवार नहीं मिल रहे तो कांग्रेस के नेता अपना आपा खोकर मातृ शक्ति पर अपमानजनक टिप्पणी करके आधी आबादी का अपमान करने पर उतारू हो गए हैं। मुख्यमंत्री ने विजय संकल्प नामांकन सभा को संबोधित करते हुए मथुरा से मौजूदा सांसद और सीसीरी बाद भाजपा प्रत्याशी बनायी गई हेमा

मालिनी के पक्ष में प्रचार किया। उन्होंने अयोध्या के बाद काशी और मथुरा में मंदिर-मस्जिद विवाद को लेकर अदालतों में चल रहे मुकदमों का जिक्र करते हुए हिंदू पक्ष की जीत की उम्मीद जतायी और कहा, कई जगह न्यायालयों में मामला होने के कारण हमें रुकना पड़ता है। मगर हम यही मानकर चलते हैं कि अंततः हमारी जीत होनी है। आदित्यनाथ ने कहा, हमने अयोध्या के लिए 500 साल तक इंतजार किया मगर संघर्ष से कभी पीछे नहीं हटे और अंततः परिणाम हमारे पक्ष में आया।

कांग्रेस नेतृत्व में जबरदस्त अहंकार, नेहरूवादी धर्मनिरपेक्षता समाप्त हो चुकी है : संजय निरुपम

दक्षिण भारत राष्ट्रमत
dakshinbharat.com



कांग्रेस में पांव 'पाँवर सेंटर' हैं... गांधी परिवार के तीन सदस्य, कांग्रेस अध्यक्ष मल्लिकार्जुन खरेगे और के सी वेणुगोपाल (पार्टी महासचिव)। उन्होंने दावा किया, वह नेहरूवादी धर्मनिरपेक्षता समाप्त हो चुकी है, जिनके समाज में धर्म की कोई जगह नहीं थी। विपक्षी एमपीए में कांग्रेस, शिवसेना (यूडीडी) और राष्ट्रवादी कांग्रेस पार्टी-शरद चंद्र पवार (राकांपा-एसपी) शामिल हैं। अनुशासनहीनता और पार्टी विरोधी बयानों पर संज्ञान लेते हुए खरेगे ने बुधवार देर रात को निरुपम के निष्कारण को तत्काल प्रभाव से मंजूरी दे दी थी। उनको छह वर्षों के लिए पार्टी से निष्कासित किया गया है।



पप्पु यादव ने पूर्णिया सीट से निर्दलीय उम्मीदवार के रूप में नामांकन किया

पटना/भाषा। कांग्रेस के टिकट देने से इनकार करने पर पूर्व सांसद राजेश रंजन उर्फ पप्पु यादव ने बृहस्पतिवार को बिहार की पूर्णिया लोकसभा सीट से निर्दलीय उम्मीदवार के रूप में अपना नामांकन पत्र दाखिल किया। वह हाल ही में कांग्रेस में शामिल हुए थे। असंतुष्ट कांग्रेस नेता मोटूरसाइकिल पर सवार होकर अपना नामांकन पत्र दाखिल करने के लिए निर्वाचन अधिकारी (आरओ) के कार्यालय में पहुंचे। यादव जब आरओ कार्यालय पहुंचे तो वहां कोई भी कांग्रेस नेता मौजूद नहीं था। अपना नामांकन दाखिल करने से कुछ क्षण पहले उन्होंने घोषणा की, मैं अपनी आखिरी सांस तक कांग्रेस से साथ रहूंगा। नामांकन पत्र दाखिल करने के बाद पत्रकारों से बात करते हुए यादव ने कहा, मुझे कांग्रेस का समर्थन प्राप्त है। मैं एक स्वतंत्र उम्मीदवार के रूप में चुनाव लड़ रहा हूँ... कई लोगों ने मेरी राजनीतिक हत्या करने की साजिश रची।

वक्फ अधिकरण के दायरे से परे है शाही ईदगाह विवाद : हिंदू पक्ष

प्रयागराज/भाषा। इलाहाबाद उच्च न्यायालय ने मथुरा में शाही ईदगाह मस्जिद को हटाने की मांग वाले वाद की पोषणीयता को चुनौती देने के संबंध में दायर याचिका पर सुनवाई बृहस्पतिवार को 18 अप्रैल तक के लिए टाल दी। मूल वाद में दावा किया गया है कि शाही ईदगाह मस्जिद, कटरा केशव देव मंदिर की 13.37 एकड़ भूमि पर बनाई गई है। हिंदू पक्ष की ओर से अधिवक्ता अजय कुमार सिंह ने बृहस्पतिवार को सुनवाई के दौरान कहा कि मौजूदा विवाद, वक्फ अधिकरण के दायरे से परे है और इस पर निर्णय करना केवल दीवानी अदालत के न्यायिक क्षेत्र में है। उन्होंने वर्ष 1999 में उच्चतम न्यायालय के निर्णय को आधार बनाते हुए कहा कि उच्चतम न्यायालय के निर्णय के मुताबिक, धार्मिक विवादों का निर्णय सिविल अदालत द्वारा किया जाएगा। हिंदू पक्ष की ओर से यह दलील भी दी गई कि इस वाद की धार्मिक प्रकृति महत्वपूर्ण है जिसे बदला नहीं जा सकता। इसमें कहा गया कि वाद की पोषणीयता को लेकर आपत्ति कुछ और नहीं, बल्कि मुकदमे को लंबा खींचने के लिए है।

पंत पर धीमी ओवरगति के लिए 24 लाख रुपये जुर्माना

विशाखापत्तनम/भाषा। दिल्ली कैपिटल्स के कप्तान ऋषभ पंत पर इंडियन प्रीमियर लीग 2024 में दूसरी बार धीमी ओवरगति रहने के कारण 24 लाख रुपये जुर्माना लगाया गया है। पंत की कप्तानी वाली दिल्ली कैपिटल्स की ओवरगति बुधवार को कोलकाता नाइट राइडर्स के खिलाफ मैच में धीमी रही थी। बाकी खिलाड़ियों पर मैच फीस का 25 प्रतिशत जुर्माना लगाया गया। आईपीएल ने एक बयान में कहा, दिल्ली कैपिटल्स के कप्तान ऋषभ पंत पर कोलकाता नाइट राइडर्स के खिलाफ आईपीएल मैच में धीमी ओवरगति के लिए जुर्माना लगाया गया है। इसमें कहा गया, यह इस सत्र में आईपीएल की आचार संहिता के तहत टीम का दूसरा अपराध था जिसे बदला नहीं जा सकता। इसमें कहा गया कि वाद की पोषणीयता को लेकर आपत्ति कुछ और नहीं, बल्कि मुकदमे को लंबा खींचने के लिए है।

आतंकवाद से प्रभावी ढंग से निपटने में कांग्रेस विफल रही : प्रधानमंत्री मोदी

दक्षिण भारत राष्ट्रमत
dakshinbharat.com

भारत का नाम खराब किया



लिफ्ट जेल की सजा की मांग करते थे, वे 'मोदी के खिलाफ लड़ने के नाम पर' एक साथ आ गए हैं। उन्होंने कहा, आज एक ओर कांग्रेस और राष्ट्रीय जनता दल (राजद) जैसी पार्टियां हैं जिन्होंने अपनी सरकार के समय पूरी दुनिया में देश का नाम खराब किया था, तो दूसरी ओर भाजपा और राष्ट्रीय जनतांत्रिक गठबंधन (राजग) हैं जिसका लक्ष्य विकसित भारत और कुशल बिहार का निर्माण करना है। मोदी ने लोगों से कहा, आप याद करिए 10 साल पहले भारत को लेकर क्या राय होती थी। कांग्रेस के राज में भारत को कमजोर और गरीब देश माना जाता था। आज आटे के लिए तरस रहे छोटे-छोटे देशों के आतंकी हम पर हमला कर रहे हैं और कांग्रेस दूसरे देशों के पास शिकायत लेकर जाने के अलावा और कुछ नहीं

करती थी। मोदी ने कहा कि ऐसा नहीं चलेगा क्योंकि भारत वही महान पाटलिपुत्र और मगध वाला देश है। उन्होंने कहा कि भारत वही चंद्रगुप्त मौर्य वाला 'भारत' है जो आज घर में घुसकर मारता है, आज का भारत दुनिया को दिखा दिखाता है। उन्होंने कहा कि अब दुनिया देख रही है कि केवल 10 वर्षों में भारत की साख और हैसियत किस तरह बढ़ी है। मोदी ने कहा कि भारत दुनिया की पांचवीं सबसे बड़ी अर्थव्यवस्था बन चुका है और चंद्रमा के जिस कोने पर कोई नहीं पहुंचा था वहां चंद्रगुप्त और तिरंगा पहुंचा है। उन्होंने कहा कि भारत जी20 की अध्यक्षता करता है तो उसकी भी चर्चा पूरे विश्व में होती है। प्रधानमंत्री ने विपक्षी गठबंधन 'इंडिया' पर कटाक्ष किया और इसके घटक दलों कांग्रेस और आम आदमी पार्टी का परोक्ष संदर्भ देते हुए कहा कि जो लोग एक-दूसरे पर भ्रष्टाचार के आरोप लगाते थे, एक-दूसरे के लिए जेल की सजा की मांग करते थे, वे मोदी से लड़ने के नाम

पर एक साथ आ गए हैं। उन्होंने पूछा, क्या भ्रष्टाचारियों को जेल में नहीं होना चाहिए। मैं कहता हूँ भ्रष्टाचारियों को हटाओ, वे कहते हैं मोदी को हराओ। प्रधानमंत्री ने अयोध्या में राम मंदिर के निर्माण का विरोध करने और धर्मस्थल का अपमान जारी रखने के लिए कांग्रेस-राजद गठबंधन की भी आलोचना की। उन्होंने विपक्षी गठबंधन पर अन्य विपक्षी दलों (ओबीसी) के दिग्गज नेता कर्पूरी ठाकुर को भारत रत्न देने, राष्ट्रपति पद के लिए 'दलित' रामनाथ कोविंद और 'आदिवासी महिला' द्रोपदी मुर्मू के चुनाव का 'विरोध' करने का आरोप लगाया। आरक्षित जमुई निर्वाचन क्षेत्र का प्रतिनिधित्व दो बार चिराग पासवान ने किया है। चिराग के दिवंगत पिता राम विलास पासवान का जिक्र करते हुए मोदी ने कहा, मुझे अपने मित्र राम विलास पासवान की उपस्थिति की याद आती है जो पिछले चुनाव में हमारे साथ यहां थे।

सरकार निर्बाध बिजली आपूर्ति के लिए हरसंभव कदम उठा रही है : आरके सिंह

दक्षिण भारत राष्ट्रमत
dakshinbharat.com



शुरू करने को कहा है। साथ ही विशिष्ट उपयोगकर्ताओं के लिए काम कर रहे बिजलीघरों पर उपलब्ध अतिरिक्त बिजली का उपयोग करने को कहा है। सरकार यह भी सुनिश्चित कर रही है कि तापीय बिजलीघर के

पास जून तक के लिए पर्याप्त कोयला भंडार हो। साथ ही सभी इकाइयों से बिजली बाजारों में अपनी बिना अनुबंध वाली या अधिशेष बिजली की पेशकश करने को कहा है। केंद्रीय बिजली, नवीन एवं नवीकरणीय ऊर्जा मंत्री सिंह ने पीटीआई-भाषा से खास बातचीत में गर्मियों में अधिकतम मांग को बिना किसी बाधा के पूरा करने का भरोसा जताया। उन्होंने कहा, हम अपनी पूरी क्षमता जुटा रहे हैं। चाहे वह तापीय हो या फिर पनबिजली अथवा नवीकरणीय ऊर्जा या फिर गैस आधारित संयंत्र। इसलिए मुझे लगता है कि हम मांग को पूरा करेंगे। बिजली मंत्रालय ने इस गर्मी (अप्रैल-जून) में 260 गीगावाट (एक गीगावाट

1,000 मेगावाट) की अधिकतम बिजली मांग का अनुमान लगाया है, जो पिछले साल सितंबर के रिकॉर्ड 243 गीगावाट से अधिक है। मंत्रालय ने पिछले साल बिजली की अधिकतम मांग 229 गीगावाट होने का अनुमान लगाया था, लेकिन बेमौसम बारिश के कारण सितंबर, 2023 में अबतक की अधिकतम मांग 243 गीगावाट रही थी। इस वर्ष भारतीय मौसम विज्ञान विभाग (आईएमडी) ने देश में अप्रैल-जून की अवधि के दौरान अत्यधिक गर्मी पड़ने का अनुमान जताया है। इसका सबसे बुरा प्रभाव मध्य और पश्चिमी प्रायद्वीपीय भागों पर पड़ने की आशंका है।

प्रधानमंत्री ने देश में 'टकराव वाले संघवाद' पर अमल किया : कांग्रेस

दक्षिण भारत राष्ट्रमत
dakshinbharat.com



नई दिल्ली/भाषा। कांग्रेस ने बृहस्पतिवार को कहा कि केंद्र का यह दावा "सरसार झूठ" है कि कर्नाटक को सूखा राहत के लिए धन जारी करने में विलंब इसलिए हुआ कि राज्य सरकार ने प्रस्ताव तीन महीने देर से

जमा किया था। पार्टी महासचिव जयराम रमेश ने आरोप लगाया कि प्रधानमंत्री नरेंद्र मोदी ने 'टकराव वाले संघवाद' अमल किया। रमेश ने कहा कि यह मुद्दा पहली बार उठाए जाने के आठ महीने बाद मोदी सरकार अब अपनी संघवाद के बारे में बड़ी बात करके की थी। इसके बजाय, उन्होंने जो किया

कहानियां गढ़ रही हैं। कांग्रेस नेता ने 'एक्स' पर पोस्ट कर आरोप लगाया, प्रधानमंत्री ने मई 2014 में (प्रधानमंत्री के रूप में) अपनी पारी की शुरुआत 'सहकारी' शुरू करने को कहा है। साथ ही विशिष्ट उपयोगकर्ताओं के लिए काम कर रहे बिजलीघरों पर उपलब्ध अतिरिक्त बिजली का उपयोग करने को कहा है। सरकार यह भी सुनिश्चित कर रही है कि तापीय बिजलीघर के

वह टकराव वाला संघवाद है। उन्होंने दावा किया कि सहकारी संघवाद आम सहमति पर आधारित है, जिसके लिए प्रधानमंत्री ने एक अनिच्छा और अक्षमता प्रदर्शित की है। कांग्रेस महासचिव ने कहा, इसके विपरीत, टकराव वाला संघवाद संघर्ष और विभाजन पैदा करने पर आधारित है, जो प्रधानमंत्री और उनके गृह मंत्री का मूल कोशल है।

'निर्वाचन क्षेत्रों का दौरा कर समस्याओं का समाधान करें 'आप' विधायक'



दक्षिण भारत राष्ट्रमत
dakshinbharat.com

नई दिल्ली/भाषा। दिल्ली के मुख्यमंत्री अरविंद केजरीवाल की पत्नी सुनीता ने बृहस्पतिवार को कहा कि मुख्यमंत्री ने तिहाड़ जेल से एक संदेश भेजकर आम आदमी पार्टी (आप) के सभी विधायकों को अपने निर्वाचन क्षेत्रों में प्रतिदिन जाने और यह सुनिश्चित करने के लिए

कहा है कि लोगों को किसी भी समस्या का सामना न करना पड़े। सुनीता ने 'डिजिटल व्रीफिंग' में कहा कि मुख्यमंत्री अरविंद केजरीवाल ने अपने संदेश में कहा कि भले ही वह जेल में हैं, लेकिन दिल्ली के दो करोड़ लोग उनका परिवार हैं और उन्हें कोई समस्या नहीं होनी चाहिए। सुनीता ने दिल्ली के मुख्यमंत्री का संदेश पढ़ते हुए कहा, हमें सरकारी कामकाज के अलावा उनकी समस्याओं का भी समाधान करना होगा। अब समाप्त कर दी गई दिल्ली की आबकारी नीति से जुड़े धनशोधन मामले में प्रवर्तन निदेशालय (ईडी) द्वारा गिरफ्तार किए गए मुख्यमंत्री 15 अप्रैल तक न्यायिक हिरासत में हैं। केजरीवाल ने अपने संदेश में कहा, मेरे जेल में होने से दिल्ली के लोगों को कोई परेशानी नहीं होनी चाहिए। दिल्ली के दो करोड़ लोग मेरा परिवार हैं, मेरे परिवार में किसी को भी किसी भी कारण से दुखी नहीं होना चाहिए। ईश्वर सब पर कृपा करें। एक आधिकारिक बयान में कहा गया है कि जेल में रहने के बावजूद मुख्यमंत्री को खुद

मुख्यमंत्री ममता बनर्जी के साथ बंगाल के शिक्षा मंत्री मेरे रिश्ते खराब कर रहे हैं : राज्यपाल बोस

कोलकाता/भाषा। पश्चिम बंगाल में सरकार द्वारा संचालित विश्वविद्यालयों में संचालन संबंधी असमंजस पर चर्चा के बीच शिक्षा मंत्री ब्रज्य बसु द्वारा राज्यपाल को 'उन्मादी' करार देने के बाद सी वी आनंद बोस ने बृहस्पतिवार को कहा कि ऐसी दिग्गधियां तब आयी हैं जब उन्होंने पहले ही मंत्री द्वारा प्रस्तावित अंतरिम कुलपतियों के नामों को स्वीकृति दे दी है। राज्यपाल सी वी आनंद बोस ने कहा कि आरोप उनकी संवैधानिक सहकर्मि मुख्यमंत्री ममता बनर्जी के साथ उनके संबंध खराब करने की कोशिश है। राजभवन ने सोशल मीडिया में 'एक्स' पर एक पोस्ट में कहा, मंत्री भी ब्रज्य बसु ने राज्यपाल को 'उन्मादी' और अल्जाइमर से पीड़ित बताया है। यह ऐसे समय में कहा गया है जब राज्यपाल ने विश्वविद्यालयों के अंतरिम कुलपतियों के तौर पर नियुक्ति के लिए मंत्री द्वारा सुझाए सभी चार नाम स्वीकार कर लिए हैं। पोस्ट में कहा गया है, राज्यपाल का मानना है कि मंत्री उनके और माननीय मुख्यमंत्री के बीच के रिश्ते खराब कर रहे हैं। राज्यपाल, मुख्यमंत्री का बहुत सम्मान करते हैं। राज्यपाल के कार्यालय ने उच्चतम न्यायालय के फैसलों के विपरीत राज्य के शिक्षा विभाग के 'नैकानूनी' आदेश का हवाला देकर विश्वविद्यालय की गतिविधियों को 'बाधित' करने वाले कुलपतियों को भी 'सख्त' चेतावनी जारी की।



सांप पर भरोसा किया जा सकता है, लेकिन भाजपा पर नहीं : ममता

दक्षिण भारत राष्ट्रमत
dakshinbharat.com

कूचबिहार (पश्चिम बंगाल)/भाषा। पश्चिम बंगाल की मुख्यमंत्री ममता बनर्जी ने बृहस्पतिवार को भारतीय जनता पार्टी (भाजपा) पर लोकसभा चुनाव के लिए लागू आदर्श आचार संहिता (एससीसी) का पालन नहीं करने का आरोप लगाते हुए कहा कि जहरीले सांप पर भरोसा किया जा सकता है, लेकिन भाजपा पर नहीं।

(सीआईएसएफ) भाजपा के इशारे पर काम कर रहे हैं। उन्होंने निर्वाचन आयोग से इस पर गौर करने और सभी के लिए समान अवसर सुनिश्चित करने का आग्रह किया। मुख्यमंत्री ने कहा, आप एक जहरीले सांप पर भरोसा कर सकते हैं, आप इसे पाल भी सकते हैं, लेकिन आप भाजपा पर कभी भरोसा नहीं कर सकते... भाजपा देश को बर्बाद कर रही है। उन्होंने कहा कि उनकी पार्टी टीएमपी 'केंद्रीय एजेंसियों की धमकी के आगे नहीं झुकेंगी। बनर्जी ने कूचबिहार में महिलाओं से आग्रह किया कि अगर 19 अप्रैल को होने वाले चुनाव से पहले 'बीएसएफ द्वारा स्थानीय लोगों पर अत्याचार करने की घटनाएं होती हैं' तो वे पुलिस में शिकायत दर्ज कराएं।

लोकसभा चुनाव : बंगाल में जूट क्षेत्र का संकट तृणमूल को दिला सकता है बढ़त

दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल में जूट उद्योग क्षेत्र से जुड़े मुद्दे आगामी लोकसभा चुनाव में भारतीय जनता पार्टी (भाजपा) के प्रदर्शन को प्रभावित कर सकते हैं। जूट उद्योग से जुड़े हितधारकों ने यह जानकारी दी। जूट बैग के वार्षिक उत्पादन अनुमानों की तुलना में सरकार की कम मांग के परिणामस्वरूप जूट की मितों के संचालन में अल्पकालिक अस्थिरता हो गई है और श्रम बल में कटौती से राज्य के जूट क्षेत्र में भाजपा के प्रदर्शन पर असर पड़ सकता है।

जूट उद्योग से जुड़े हितधारकों के मुताबिक कच्चे माल के लिए न्यूनतम समर्थन मूल्य में वृद्धि और केंद्र द्वारा जूट बैग में 100% खाद्यान्न पैकेजिंग के मानदंड में कोई कमी नहीं किए जाने के बावजूद, चुनाव से पहले अस्थायी आर्डर संकट तृणमूल

अपनी पार्टी में व्याप्त परिवारवाद का भी जिक्र करें प्रधानमंत्री : तेजस्वी यादव

पटना/भाषा। प्रधानमंत्री नरेंद्र मोदी के बिहार में, जमुई संसदीय क्षेत्र में एक रैली के साथ राष्ट्रीय जनतांत्रिक गठबंधन (राजग) के लोकसभा चुनाव अभियान की शुरुआत किए जाने से पहले बृहस्पतिवार की सुबह, राष्ट्रीय जनता दल (राजद) के नेता और पूर्व उपमुख्यमंत्री तेजस्वी यादव ने राजग में राजनीतिक घरानों से शामिल राजनेताओं की एक सूची जारी करते हुए उम्मीद जताई कि प्रधानमंत्री इस परिवारवाद का भी जिक्र करेंगे। तेजस्वी यादव ने 'एक्स' पर लिखा, प्रधानमंत्री मोदी जी आज बिहार में प्रथम चरण के चुनाव वाली चार सीटों के लिए प्रचार करने आएंगे। चारों सीटों पर विशुद्ध सौ प्रतिशत परिवारवादी उम्मीदवार हैं। इनमें से दो कथित क्षेत्रीय परिवारवादी पार्टियों के



विधायक सास ज्योति देवी के समधी हैं। नवादा से विवेक ठाकुर भाजपा उम्मीदवार हैं। वह पूर्व केंद्रीय मंत्री व पूर्व सांसद सीपी ठाकुर के बेटे हैं। अभी तक घोषित उम्मीदवारों में कुछ अन्य भी विशुद्ध परिवारवादी उम्मीदवार हैं। आशा है प्रधानमंत्री इस परिवारवाद के बारे में भी जिक्र करेंगे। यादव ने राजग के जिन अन्य उम्मीदवारों का जिक्र अपने अपने पोस्ट में किया है उनमें पटना साहिब से रविशंकर प्रसाद (पूर्व मंत्री व विधायक ठाकुर प्रसाद के बेटे), सासाराम से शिवेश राम (पूर्व केंद्रीय मंत्री व पूर्व सांसद मुन्नी लाल के बेटे), हाजीपुर से चिराग पासवान (पूर्व केंद्रीय मंत्री व पूर्व सांसद दिवंगत

रामविलास पासवान जी के बेटे), समस्तीपुर से शांभवी चौधरी (बिहार के मंत्री व विधान परिषद अशोक चौधरी की बेटे) और पूर्व मंत्री व विधायक दिवंगत महावीर चौधरी की पौत्री), शिवहर से लवली आनंद (पूर्व सांसद आनंद मोहन की पत्नी तथा वर्तमान विधायक चेतन आनंद की माता), याल्मीकिनगर से सुनील कुमार (पूर्व मंत्री व पूर्व सांसद वैद्यनाथ महतो के बेटे), पश्चिम चंपारण से संजय जायसवाल (पूर्व सांसद मदन जायसवाल के बेटे), मधुबनी से अशोक यादव (पूर्व मंत्री व पूर्व सांसद हुकुमदेव यादव के बेटे), वैशाली से योगा देवी (जयवृ एमएससी दिनेश सिंह की पत्नी) और सीवान से विजय लक्ष्मी (पूर्व विधायक रमेश कुशवाहा की पत्नी) के नाम शामिल हैं।

सुविचार

कुछ पाना, कुछ खोना दस्तूर है जिन्दगी का, यही एक किस्सा मशहूर है जिन्दगी का, बीते हुए पल लौट कर नहीं आते, यही सबसे बड़ा कसूर है जिन्दगी का।

दक्षिण भारत राष्ट्रमत

डिजिटल डिटॉक्स

अमेरिका में जैन समुदाय द्वारा चलाया जा रहा 'डिजिटल डिटॉक्स आंदोलन' प्रशंसनीय एवं अनुकरणीय है। आज ऐसे आंदोलन की बहुत जरूरत है। पिछले कुछ वर्षों में जिस तरह हमारा स्क्रीन टाइम बढ़ा है, उससे कई कामों में तेजी तो आई है, लेकिन यहाँ भी अनुशासन और संयम होना चाहिए। भारत की आध्यात्मिक परंपराओं में उपवास पर बहुत जोर दिया गया है, ताकि तन, मन और जीवन में संतुलन बना रहे, किसी भी तत्त्व की 'अति' से बचा जाए। 'डिजिटल डिटॉक्स आंदोलन' भी एक प्रकार का उपवास है। इससे लोगों के पास यह जानने का अवसर होगा कि मोबाइल फोन और लैपटॉप की स्क्रीन से बाहर भी बहुत कुछ है और सही मायनों में तो दुनिया यही है। आज कई परिवारों में तो यह स्थिति है कि लोगों के पास एक-दूसरे से बात करने के लिए समय नहीं होता। माता-पिता से लेकर छोटे बच्चों तक के पास 'अपने' मोबाइल फोन और लैपटॉप हैं। उन्हें यह तो मालूम होता है कि दुनिया में कहां क्या हो रहा है, कौनसा वीडियो वायरल हो रहा है, लेकिन एक-दूसरे के हालचाल जाने, हंसी-खुशी के माहौल में बात किए बिना हफ्तों बीत जाते हैं। तकनीक का उपयोग जरूरी है, लेकिन वह हमारे रिश्तों, भावनाओं और संवेदनाओं पर हावी नहीं होनी चाहिए। सोशल मीडिया पर प्रायः ऐसे वीडियो देखने को मिलते हैं, जब किसी व्यक्ति के साथ हादसा हो जाता है, तो वहां मौजूद लोग उसकी मदद करने के बजाय वीडियो बनाने लगते हैं। श्रीराम, कृष्ण, बुद्ध, महावीर, नानक, विवेकानंद... के देश में यह क्या हो रहा है?

इस देवभूमि पर प्रकट हुए अवतारों, ऋषियों, संतों, मनीषियों ने तो चींटी तक के अधिकार बताए हैं, उसके जीवन की सुरक्षा सुनिश्चित करने के लिए विधान बनाए हैं। दान-पुण्य से ऐसे उपायों को जोड़ा है, जो मनुष्य को प्रकृति के निकट लेकर जाएं, उसमें दूसरों के लिए करुणा पैदा करें। जबकि आज कई लोगों पर 'डिजिटल का मोह' इस कदर हावी हो गया है कि कुछ लाइक्स और शेयर पाने के फेर में उनके पास 'अपनों' के दुःख-दर्द जानने का समय नहीं होता। पिछले दिनों एक वीडियो वायरल हुआ था, जिसमें एक मकान जलता हुआ नजर आ रहा था। वहां कुछ लोग आग बुझाने में मदद करने के बजाय वीडियो बनाने में व्यस्त थे। पहले ग्रामीण क्षेत्रों में अगर किसी के यहां ऐसा हादसा होता तो पूरा गांव आग बुझाने के लिए उमड़ पड़ता था। ऐसे वीडियो देखकर लगता है कि हमने कहीं-न-कहीं कुछ खोया है। हमें आत्मबोध की आवश्यकता है। 'डिजिटल डिटॉक्स' जैसे आंदोलन जैसे मददगार साबित होंगे। ऐसे आंदोलनों का और विस्तार किया जा सकता है। हम हफ्ते / महीने में कोई एक दिन ऐसा निर्धारित कर सकते हैं, जब कार जैसे वाहनों के उपयोग से दूर रहें। शास्त्रों में वाणी के संयम और मीन का बहुत महत्व बताया गया है। प्रायः कुछ घरों में छोटी-छोटी बातें बड़े झगड़ों में तब्दील हो जाती हैं। क्या हम हर महीने कोई एक दिन या उसके कुछ घंटों तक वाणी के ऐसे संयम का अभ्यास कर सकते हैं? आज जापान में मिनिमलिज्म बहुत लोकप्रिय हो रहा है। यूरोप में भी बहुत लोग इसका पालन कर रहे हैं। जबकि यह तो हजारों वर्षों से हमारे ऋषियों-मुनियों के जीवन का एक हिस्सा रहा है। कम-से-कम वस्तुओं का उपयोग करते हुए जीना और जो वस्तु आवश्यकता से ज्यादा हो, उसे जरूरतमंद को देना... यह भारतीय संस्कृति है। क्या हम हफ्ते / महीने में किसी एक दिन इसका अभ्यास कर सकते हैं, जब वस्तुओं / संसाधनों का न्यूनतम उपभोग करें? अगर धरती को प्रदूषण, जलवायु परिवर्तन जैसे संकटों से बचना है, तो उपवास, त्याग, संयम और साधना का मार्ग अपनाना होगा।

ट्वीटर टॉक

आप जिन्हें चयन कर रहे हैं उनमें एक तरफ भाजपा है जो उत्तराखंड के दर्द को समझती है व उत्तराखंड को आगे बढ़ाने में कोई कसर नहीं छोड़ी, जबकि दूसरी तरफ कांग्रेस हैं जिन्होंने उत्तराखंड के साथ सिर्फ धोखा किया।

-जेपी नड्डा

कांग्रेस सांसद रणवीर सुरजेवाला द्वारा बीजेपी की वरिष्ठ नेत्री हेमा मालिनी जी पर की गई बेहद आपत्तिजनक टिप्पणी में कड़ी निंदा करती हूँ। महिलाओं के प्रति बार-बार अपभ्रंश टिप्पणी करना कांग्रेस पार्टी की स्त्रीद्वेषपूर्ण मानसिकता को दर्शाता है जो बेहद शर्मनाक है।

-दीया कुमारी

लूणी विधानसभा के हिंगोला राबड़िया भाटोलाई व चिंचडली ग्राम पंचायत की चुनावी बैठकों में जनता-जनार्दन का अद्भुत उत्साह दिखाई दिया। विशेषकर बड़ी संख्या में मौजूद माताओं- बहनों ने मोदी सरकार के पक्ष में जोरदार समर्थन व्यक्त किया।

-गजेन्द्र सिंह शेखावत

प्रेरक प्रसंग

अनमोल कला

एक अमेरिकी करोड़पति ने पिकासो को अपनी तस्वीर बनाने को दी। वह करोड़पति इस बीच बार-बार पूछता रहा कि तस्वीर बनी कि नहीं। पिकासो खबर भिजवाता कि थोड़ा धैर्य रखिये। दो वर्ष के बाद पिकासो ने खबर भिजवाई कि अपना चित्र ले जाएं। करोड़पति ने पूछा, 'इसका दाम?' पिकासो ने कहा, 'पांच हजार डॉलर! करोड़पति चौंक उठा बोला, 'क्या? पांच हजार! थोड़ा-सा कैनवास और थोड़े से रंग और इसके दाम पांच हजार डॉलर? पांच-दस डॉलर में ये सारे सामान बाजार में मिल जायेंगे?' पिकासो ने अपने सहयोगी को कहा कि जाओ भीतर इससे बड़ा कैनवास और रंगों की ट्यूब लेकर आओ और इन्हें दे दें। ये जितना भी दाम देते हों, ले ले। उसने ऐसा ही किया सारा सामान उस करोड़पति के सामने रख दिया और कहा ये रहा आपका पोर्ट्रेट अब आपकी जो मर्जी दस-पांच डॉलर दे जाएं और यह सब लेते जाएं। करोड़पति घबरा कर बोला, 'ये सब ले जाकर मैं क्या करूंगा?' तब पिकासो ने कहा, 'तस्वीर रंगों और कैनवास का जोड़ नहीं है उससे कहीं ज्यादा है। इनके द्वारा तो हम उसे उतारते हैं जो कैनवास और रंग नहीं है।'

अंसारी की मौत पर बेवजह प्रलाप क्यों?

सुरेश हिंदुस्तानी

भारत के कुख्यात अपराधी मुख्तार अंसारी की मौत के मामले को राजनीतिक रंग देने का प्रयास किया जा रहा है। इस प्रकार मौत के बहाने एक बार फिर से तुष्टिकरण की राजनीति की जा रही है। आतंकियों और अपराधियों को संप्रदाय से अलग देखने की कवायद करने वाले कुछ राजनीतिक दल इस मौत को भी सांप्रदायिक चश्मे से देख रहे हैं। जबकि यह सत्य है कि किसी भी अपराधी को सजा उसके स्वयं के कर्म ही देते हैं। लेकिन राजनीतिक दलों को इसमें भी वोट की राजनीति करने का बहाना मिल जाता है। आज उत्तरप्रदेश अपराध मुक्त राजनीति की ओर कदम बढ़ा रहा है, जिसके कारण अपराध करने वाला अपने कर्म को करने से पहले उसकी होने वाली परिणति को भांप लेता है और संभल जाता है, लेकिन उत्तरप्रदेश के विपक्षी दलों की दिशाहीन राजनीति फिर से उसी मार्ग पर जाने का रास्ता बनाने वाली दिख रही है, जिस मार्ग पर चलकर उत्तरप्रदेश बहुत पीछे हो गया था। आज राजनीति को अपराध से मुक्त करने की आवश्यकता है। ऐसी ही नीति बनाकर राजनीतिक दलों को अपने कदम बढ़ाने चाहिए। लेकिन हम यह भी भली भांति जानते हैं कि इस प्रकार की राजनीति के माध्यम से देश में जिस प्रकार का खेल खेला गया, उससे न तो देश का भला हुआ और न ही उस समाज का ही भला हुआ। आज इस बात से कोई भी व्यक्ति इंकार नहीं कर सकता कि बाहुल्य का पर्याय बन चुकी उत्तर प्रदेश की राजनीति में अब पहले जैसी धमक नहीं है। सरकारों को अपने संकेतों पर चलाने वाले उत्तर प्रदेश में माफिया राज का अंत हो चुका है।



उत्तरप्रदेश है कि लम्बे समय से उत्तरप्रदेश में माफिया राज हावी था, यह माफिया हो चाहता था, लेकिन किसी घटना के बारे में निर्णय कर देने की राजनीतिक परंपरा जनता को भ्रमित करने जैसी ही मानी जाएगी। ऐसे में यही कहा जा सकता है कि एक अपराधी को महामामूखित करके उसके क्रियाकलापों का समर्थन करना राजनीति को अपराध से युक्त करना एक राजनीतिक प्रयास ही माना जाएगा। यहां एक सवाल यह भी उपस्थित हो रहा है कि मुख्तार अंसारी के परिजनों ने यह स्पष्ट तौर पर कहा था कि उनकी तबियत बहुत ही खराब है, इसलिए यह भी कहा जा सकता है कि हो सकता है कि मुख्तार की मौत बीमारी के कारण ही हुई हो, जिसकी पूरी संभावना भी है, क्योंकि जब उनका परिवार ही गंभीर बीमारी की अलका कर रहा हो, तब ऐसे सवाल उठाना राजनीति के बतलावा कुछ नहीं है। दूसरी बात यह भी मानी जा सकती है कि एक समय अपराधी की दुनिया के शांति रह चुके मुख्तार अंसारी की वह जमीन पूरी तरह से खिचकर चुकी थी, जिसके सहारे लोगों में उर का माहौल बनता था। इसके कारण उसके चेहरे पर चिंता की लकीरें आना स्वाभाविक है और यही चिंता की लकीरें बहुत बड़े अवसाद का कारण भी बनती हैं। हो सकता यही तनाव उसकी मौत का कारण हो।

उत्तरप्रदेश लम्बे समय तक अपराध युक्त कि जांच की मांग करना पूरी तरह से न्यायोचित है, लोकतांत्रिक देश में यह अधिकार सभी को है, लेकिन किसी घटना के बारे में निर्णय कर देने की राजनीतिक परंपरा जनता को भ्रमित करने जैसी ही मानी जाएगी। ऐसे में यही कहा जा सकता है कि एक अपराधी को महामामूखित करके उसके क्रियाकलापों का समर्थन करना राजनीति को अपराध से युक्त करना एक राजनीतिक प्रयास ही माना जाएगा। यहां एक सवाल यह भी उपस्थित हो रहा है कि मुख्तार अंसारी के परिजनों ने यह स्पष्ट तौर पर कहा था कि उनकी तबियत बहुत ही खराब है, इसलिए यह भी कहा जा सकता है कि हो सकता है कि मुख्तार की मौत बीमारी के कारण ही हुई हो, जिसकी पूरी संभावना भी है, क्योंकि जब उनका परिवार ही गंभीर बीमारी की अलका कर रहा हो, तब ऐसे सवाल उठाना राजनीति के बतलावा कुछ नहीं है। दूसरी बात यह भी मानी जा सकती है कि एक समय अपराधी की दुनिया के शांति रह चुके मुख्तार अंसारी की वह जमीन पूरी तरह से खिचकर चुकी थी, जिसके सहारे लोगों में उर का माहौल बनता था। इसके कारण उसके चेहरे पर चिंता की लकीरें आना स्वाभाविक है और यही चिंता की लकीरें बहुत बड़े अवसाद का कारण भी बनती हैं। हो सकता यही तनाव उसकी मौत का कारण हो।

राजनीति का केंद्र रहा है। तमाम अपराधी भी इसके सहारे राजनीतिक संरक्षण प्राप्त करते रहे हैं। इस संरक्षण के माध्यम से बाहुल्य राजनीति के पर्याय बने नेताओं ने जहां एक ओर जमीनों पर अवैध कब्जा किए, वहीं कभी कभी निर्दोष लोगों को उराने के लिए हत्या जैसे कारनामों को भी अंजाम दिया। इसके बाद भी कई राजनेता उनके साथ खड़े दिखाई दिए।

आज जब राजनीति को अपराध से मुक्त करने की आवाज उठाई जाती है, तब उसका इशारा यह स्पष्ट संकेत देता है कि बाहुल्य के सहारे जो खेल खेला जाता है, उस पर रोक लगना चाहिए, लेकिन कुछ राजनीतिक दल इस पर मौन साध लेते हैं। यही मौन उनके संरक्षण प्रदान करता है। उत्तरप्रदेश में निश्चित रूप से आज हालात बदले हुए हैं। मुख्यमंत्री योगी आदित्यनाथ ने बिना किसी भेदभाव के प्रदेश को अपराध से मुक्त करने का साहस दिखाया है, उसके सार्थक परिणाम भी दिखाई देने लगे हैं। अब उत्तरप्रदेश में माफिया राज चलाने वाले कुख्यात अपराधी या तो जेल में हैं या फिर उन्होंने अपना नया ठिकाना तलाश कर लिया है। इसके बाद बने हालातों में उत्तरप्रदेश की जनता को राहत मिली है। अब न तो रंगदारी की जा रही है और न ही कहीं कोई अपराध करने की सोच रहा है। हम जानते हैं कि माफिया का सबसे ज्यादा निशाना भोले भाले नागरिक ही रहते हैं। इनको ही सबसे ज्यादा प्रताड़ना दी जाती है। लेकिन अब ऐसे मामलों में बहुत कमी आई है। आम जनता ऐसा ही वातावरण चाहती है। अब मुख्तार अंसारी की मौत को राजनीतिक रंग देना विपक्ष की किस मानसिकता को उजागर कर रहा है। कहीं यह उत्तरप्रदेश को फिर से बाहुल्य राजनीति के मार्ग पर ले जाने का प्रयास है। अगर यह सत्य है तो इस प्रकार की राजनीति बंद होना चाहिए।

मंथन

बाल मुकुन्द ओझा

मोबाइल : 8949519406

भारत में हर साल 5 अप्रैल को राष्ट्रीय समुद्री दिवस मनाया जाता है। यह दिवस भारत के समुद्री इतिहास और विरासत को याद करने और भारतीय समुद्री क्षेत्र के महत्व को उजागर करने के लिए मनाया जाता है। राष्ट्रीय समुद्री दिवस 2024 की थीम 'भविष्य को नेविगेट करना : सुरक्षा पहले है'। यह महत्वपूर्ण क्षेत्र हजारों लाखों लोगों को रोजगार प्रदान करता है। समुद्री शिपिंग दुनिया भर में वस्तुओं को ले जाने का सबसे कुशल और सुरक्षित तरीका है। आर्थिक वृद्धि से देखें तो समुद्री क्षेत्र भारत के आर्थिक विकास में महत्वपूर्ण भूमिका निभाता है। वहीं समुद्री क्षेत्र भारत की सुरक्षा के लिए भी महत्वपूर्ण है। यह दिन हमारे समुद्री क्षेत्र की रक्षा, सुरक्षा और कवायद की आवश्यकता के लिए मनाया जाता है। राष्ट्रीय समुद्री दिवस 5 महासागरों में व्यापार की सुविधा के जरिए समुद्री अव्यवस्था के राष्ट्रीय सहयोग को दर्शाता है। भारत की समुद्री विरासत लगभग पांच हजार साल पुरानी है। आद्यैय, राष्ट्रीय समुद्री दिवस के अवसर पर हम महासागरों के जन जीवन के बारे में जानते हैं। यह सत्य है कि समुद्र है तो जीव जंतुओं का

जीवन का आश्रय स्थल है समुद्र

अस्तित्व है। प्रकृति और मनुष्य के बीच बहुत गहरा संबंध है। दोनों एक-दूसरे के पूरक हैं। समुद्र जलवायु को नियंत्रित करता है, सर्दियों में गर्मी और गर्मियों में ठंडी हवा देता है। यह हमें भोजन और दवाओं के साथ-साथ परिवहन भी देता है। समुद्र से मानव को एक नहीं अनेक लाभ हैं। भूमि पर वर्षा, तापमान के संतुलन, खनिज के भंडार, मछलियों की बहुतायत से सुलभता और प्राकृतिक सौंदर्य के साथ आ्यागमन के साधन भी महासागर उपलब्ध करते हैं। प्राचीन काल से लोग सागर की यात्रा करने और इसके रहस्यों को जानने की कोशिश में लगे रहे हैं, परंतु माना जाता है कि समुद्र के वैज्ञानिक अध्ययन जिसे समुद्र विज्ञान कहते हैं की शुरुआत कप्तान जेम्स कुक द्वारा 1768 और 1779 के बीच प्रशांत महासागर के अन्वेषण के लिए की गयी समुद्री यात्राओं से हुई।

पृथ्वी पर जीवन का आरंभ समुद्र से माना जाता है। इसमें मनुष्य जीवन के साथ-साथ समुद्री जीव जंतु और पेड़ पौधों का जीवन निर्वाह होता है। सामाजिक, सांस्कृतिक और आर्थिक रूप से ये हमारे

लिए बहुत महत्वपूर्ण और लाभदायक है। समुद्र असीम जैव विविधता का भंडार है। हमारी पृथ्वी का लगभग 70 प्रतिशत भाग महासागरों से घिरा है। महासागरों में पृथ्वी पर उपलब्ध समस्त जल का लगभग 97 प्रतिशत जल समाया हुआ है। महासागरों की विशालता का अंदाजा इस बात से लगाया जा सकता है कि यदि पृथ्वी के सभी महासागरों को एक विशाल महासागर मान लिया जाए तो उसकी तुलना में पृथ्वी के सभी महासागर एक छोटे द्वीप से प्रतीत होंगे। पृथ्वी पर पाँच महासागर हैं इनमें प्रशांत महासागर 6,36,34,000 वर्ग मील, एटलंटिक महासागर 3,13,50,000 वर्ग मील, हिंद महासागर 2,83,56,000 वर्ग मील, आर्कटिक महासागर 40,00,000 वर्ग मील तथा एंड्रकटिक महासागर 57,31,000 वर्ग मील में फैला हुआ है।

विश्व में होने वाली वर्षा महासागरों पर ही निर्भर है। महासागर कभी सूखता नहीं, क्योंकि इसमें से जितना पानी वाष्प बनकर उड़ता है। वह वर्षा द्वारा नदियों में बहकर पुनरुत्पादन में मिल जाता है। इस

प्रकार से पानी का एक चक्र बना रहता है। महासागर लहरों तथा ज्वार भाटा से कई प्रकार के कटाव एवं जमाव करता है, जिनसे विशेष प्रकार की भू-आकृतियाँ बनती हैं। लहरों से विभिन्न प्रकार के द्वीप तथा खाडियों का निर्माण होता है।

समुद्र दुनिया भर के लोगों के लिए भोजन, मुख्य रूप से मछली उपलब्ध कराता है किंतु इसके साथ ही यह कस्तूरों, सागरीय रत्नधारियों जीवों और सागरीय शैवाल की भी पर्याप्त आपूर्ति करता है। सागर के अन्य मानव उपयोगों में व्यापार, यात्रा, खनिज दोहन, बिजली उत्पादन और नौसैनिक युद्ध शामिल हैं, वहीं आन्द के लिए की गयी गतिविधियों जैसे कि तैराकी, नौकायन और स्नोर्बोर्डिंग के लिए भी सागर एक आधार प्रदान करता है। समुद्र की संतुलित मानव जीवन को अपार आर्थिक और अनुभूतिक प्रदान करते हैं। ये तट प्रमुख पर्यटनीय स्थलों के रूप में विकसित हो रहे हैं जहाँ प्रति वर्ष लाखों लोग अठखलियों के लिए आते हैं। प्राकृतिक दृश्य मन मोह लेने वाला है। वास्तव में यहां का मनोरम दृश्य तुलना से परे है। समुद्र के सुनहरे और लुभावने तटों पर मनोरंजन के लिये सैर-सपाटा करना सैलानियों के लिये कोई नई बात नहीं है। सैलानी यहाँ स्वर्गिक आनंद का अनुभव करते हैं। समुद्र के सौंदर्य को देखकर पर्यटकों की हृदय गति तीव्र हो जाती है।

नजरिया

नकली दवाओं से जीवन-रक्षा पर बढ़ते खतरे

ललित गर्ग

मोबाइल : 9811051133

दवाओं में मिलावट एवं नकली दवाओं का व्यापार ऐसा कुत्सित एवं अमानवीय कृत है जिससे मानव जीवन खतरे में है। विडम्बना है कि दवा बनाने वाली कंपनियों के लिए गुणवत्ता नियंत्रण का कोई नियम नहीं है और स्वयं कंपनियों ही अपनी दवाओं की गुणवत्ता का रक्षण करती हैं। यह ठीक नहीं और ऐसे समय तो बिल्कुल भी नहीं, जब दवाओं की गुणवत्ता को लेकर दुनिया भर में जागरूकता बढ़ रही है। चूंकि भारत एक बड़ा दवा निर्यातक देश है और उसे विश्व का औषधि कारखाना कहा जाता है, दुनियाभर में भारत की दवाओं का निर्यात होता है, ऐसे समय में बार-बार नकली दवाओं का भंडाफोड़ होना या केंसर जैसी असाध्य बीमारी की नकली दवाओं का व्यापार करने वालों का पर्दाफास होना, न केवल चिन्ता का विषय है, बल्कि एक जघन्य अपराध है। यह भारत की साख को भी आहत करता है। इसलिए सरकार के लिए यह आवश्यक है कि यह दवा कंपनियों के लिए क्राइमिनी कंट्रोल का कोई भरोसेमंद नियम बनाए एवं नकली दवाओं का व्यापार करने वालों के खिलाफ सख्त कार्रवाई करें।

कुछ दिन पहले ही केंसर जैसी असाध्य बीमारी की नकली एलोपैथिक दवाओं की फैक्टरियां गजियाबाद से हैदराबाद तक पकड़ी गईं? हाल ही में उत्तर प्रदेश सरकार ने 22 से अधिक नकली या मिलावटी आयुर्वेदिक दवाओं की बिक्री पर रोक लगाई है। दिल्ली पुलिस की क्राइम ब्रांच ने केंसर से जुड़े नकली दवाओं के एक बड़े रैकेट का भंडाफोड़ किया है। सुप्रीम कोर्ट में स्वामी रामदेव और पतंजलि आयुर्वेद के प्रबंध निदेशक आचार्य बालकृष्ण के खिलाफ दायर भारतीय चिकित्सा संघ (आईएमए) की याचिका की सुनवाई करते हुए सख्त नाराजगी जाहिर की है।

यह तय है कि हमारे देश में आयुर्वेद की बेहद समृद्ध चिकित्सा पद्धति है और करोड़ों लोग इस प्रणाली से लाभान्वित भी हुए हैं। इस बात से आधुनिक चिकित्सा पद्धति (एलोपैथी) या आईएमए का कोई झगड़ या विरोध भी नहीं है, परेशानी प्रामाणिकता की कसौटी पर खरी आधुनिक चिकित्सा पद्धति को निराधार चुनौती देने और लोगों को गमुराह करने को लेकर है। इन दोनों पद्धतियों के पेशेवरों और दवाओं का अंतिम उद्देश्य मरीजों को स्वस्थ करना है। मगर दुर्योग से दोनों पद्धतियों में कुछ लोभी कारोबारी नकली दवाओं के जरिये बेवस लोगों की सेहत से खिलवाड़ करते हैं। जीवन रक्षक दवाइयों के मामलों में दवा बदलने का मौका नहीं होता है, यहां मिलावट आपको सीधा मौत देती है। दवा व्यवसाय में चलने वाली यह अनैतिकता एवं



अप्रामाणिकता बेवैन करने वाली है। मिलावट व्यवसाय की एक बड़ी विसंगति एवं त्रासदी है। दूध में जल, शुद्ध घी में वनस्पति घी अथवा चर्बी, महंगे और श्रेष्ठतर अणुओं में सस्ते और घटिया अणु आदि के मिश्रण को साधारणतः मिलावट या अपमिश्रण कहते हैं। किंतु मिश्रण के बिना भी शुद्ध खाद्य को विकृत अथवा हानिकारक किया जा सकता है और उसके पौष्टिक मान-फूड वैल्यू को गिराया जा सकता है। दूध से मक्खन का कुछ अंश निकालकर उसे शुद्ध दूध के रूप में बेचना, अथवा एक बार प्रकृत घाय की साररहित पतियों को सुखाकर पुनः बेचना मिश्रणरहित अपदृश्यीकरण के उदाहरण हैं। इसी प्रकार बिना किसी मिलावट के घटिया वस्तु को शुद्ध एवं विशेष गुणकारी घोषित कर डूटे दवायें सहित आकर्षक पैकेजिंग में प्रस्तुत किया जा सकता है। दूध से मक्खन का पूरा मसला ही अपने आप में एक बड़ा मामला है, खासकर दवाओं के मामले में इसके परिणामों की प्रकृति इसे और गंभीर बना देती है। ऐसे में, अदालत ने केंद्र व राज्य सरकारों के रवैये पर भी गंभीर टिप्पणी की है, विडम्बना यह है कि जिस आईएमए ने पतंजलि आयुर्वेद के भ्रामक विज्ञापन और इसके ऊंचे ओहदेदारों के बड़बोलेशन के खिलाफ अदालत की शरण ली है। लेकिन प्रश्न है कि आईएमए ऐसे कितने मामलों में ऐसी आचरुकरता बरतती है। अदालत ने आयुर्वेद विधियों में एक बार फिर जता दिया है कि कोई कितना भी रसुखदार क्यों न हो, कानून की महिमा सबसे ऊपर है।

दवा व्यवसाय में एक से बढ़कर एक घातक एवं विडम्बनापूर्ण स्थिति सामने आ रही है। अब आयुर्वेदिक औषधियों को तत्काल राहत देने वाली बनाने के लिए एलोपैथी दवाओं के रसायनों को अवेज्ञानिक तरीके से मिलाकर का खतरनाक कारोबार चर्चा में है, जो गंभीर चिंता का विषय बन रहा है। मध्यप्रदेश में खाद्य एवं औषधि प्रशासन विभाग

ने राजधानी सहित आसपास के नगरों की दवा दुकानों पर छापा मारकर आठ करोड़ 23 लाख रुपये मूल्य की ऐसी आयुर्वेदिक दवाएं जब्त की हैं जिनके बारे में दवा किया जा रहा था कि इनमें रोगों से लड़ने की चमत्कारी शक्ति है। जांच में तथ्य सामने आये हैं कि आयुर्वेदिक दवा वाताहारी वटी तथा चंदा वटी में एलोपैथी दवा डाइक्लोफेनिक व एक्सिलोफेनिक को मिलाकर अवैध फार्मूला विकसित किया गया है जिसे दवा विक्रेता जादुई बताकर देश के विभिन्न हिस्सों में बेच रहे थे। उक्त दोनों रसायनों का उपयोग एलोपैथी में दर्द निवारक के रूप में किया जाता है।

पिछले दिनों विदेश व्यापार महानिदेशालय ने एक अधिसूचना जारी कर कहा कि एक जून से कफ सिरप निर्यातकों को विदेश भेजने के पहले अपने उत्पादों का निर्धारित सरकारी प्रयोगशालाओं में परीक्षण कराना आवश्यक होगा। लेकिन यह दवाओं की मिलावट एवं नकली दवाओं के उत्पाद पर नियंत्रण के लिये पर्याप्त नहीं है। यह ठीक है कि विदेश व्यापार महानिदेशालय ने कफ सिरप के मामले में एक आवश्यक कदम उठाया, लेकिन ऐसा कदम तो निर्यात होने वाली सभी दवाओं के मामले में उठाया जाना चाहिए।

बात केवल निर्यात होने वाली दवाओं का ही नहीं है, बल्कि देश में उपयोग में आने वाली नकली एवं मिलावटी दवाओं का भी है। इसकी अनदेखी नहीं की जा सकती कि कुछ समय पहले एक भारतीय फार्मा कंपनी की ओर से अमेरिका भेजी गई आई ड्रॉप में खामी मिलने की बात सामने आई थी। प्रश्न यह है कि यह नया नियम केवल खांसी के सिरप पर ही क्यों लागू हो रहा है? क्या इसलिए कि पिछले वर्ष ग्लोबिया और उच्चेकिस्तान में भारतीय दवा कंपनियों की ओर भेजे गए कफ सिरप में खामी पाई गई? विश्व स्वास्थ्य संगठन ने भारतीय कंपनियों की ओर से इन देशों में निर्यात किए गए कफ सिरप से कुछ बच्चों की मौत का भी दावा किया। यद्यपि इस दावे को भारत-सरकार ने चुनौती दी, लेकिन देश में निर्यात होने वाली कफ सिरप की गुणवत्ता को लेकर विश्व के कुछ देशों में संशय पैदा होना स्वाभाविक है और दुखद भी है। स्पष्ट है कि भारत को अपने दवा उद्योग की साख को बचाने के लिए हरसंभव जतन करने होंगे। जिस तरह विदेश व्यापार महानिदेशालय कफ सिरप के निर्यात के मामले में सक्रिय हुआ, उसी तरह औषधि महानियंत्रण को भी यह सुनिश्चित करना चाहिए कि देश में बनने वाली दवाओं की गुणवत्ता को लेकर कहीं कोई सवाल न उठने पाए। मिलावटी दवाओं के कारोबार पर नकेल करने के लिए स्वास्थ्य मंत्रालय ने देश में पहली बार बड़े पैमाने पर एक अभियान शुरु किया है, जल्द ही इसके नतीजे सामने आने की संभावना है। दवाओं की क्वालिटी को बरकरार रखने के लिए हाल ही में यूके के साथ स्वास्थ्य मंत्रालय ने एक एमएयू भी साइन किया है।



सूलूर पहुंची साध्वी सुधा कंवर

दक्षिण भारत राष्ट्रमत
dakshinbharat.com

कोयंबटूर। यहां श्रमण संघीय आचार्य डॉ शिवमुनि जी म. सा. की अज्ञानवर्तिनी गुरु माता श्री यशकंवर जी शिष्या साध्वीश्री

सुधाकंवर जी म. सा. गुरुवार को उपनगर सूलूर पहुंचे। सुबह कारणमपेट्टे से विहार के समय नगर के राजेश कुमार गादिया, ज्ञानचंद खारीवाल, नेमीचंद लोढा, दलपत राज खारियाल, विकास सुराणा, तेजस मेहता, अजय काकरिया, हेमंत खरीवाल व अंकुश खींचा ने विहार सेवा का लाभ लिया।

ज्ञातव्य हो कि सतीमंडल का गत 2023 का चातुर्मास सिरकाली में था। सतीचंद ने समस्त कोवे वासियों को आशीर्वाद प्रदान कर मांगलिक प्रदान किया।



जिस समाज में परस्पर टांग खिंचाई होती है, वह समाज कभी आगे नहीं बढ़ पाता : आचार्य जिनमणिप्रभसूरी

दक्षिण भारत राष्ट्रमत
dakshinbharat.com

हुब्ली। खरतरगच्छाधिपति आचार्य जिनमणिप्रभसूरीधरजी, गणि मयंकप्रभसागरजी, गणि मेहुलप्रभसागरजी, साध्वी सूर्यप्रभाश्री, र्नेहसुरभिजी, पूर्णप्रभाश्रीजी ने गुरुवार को शहर के गब्रु रोड स्थित श्री आदिनाथ जिनालय एवं दादावाडी में आगमन किया। कुशल भवन में आयोजित धर्मसभा को संबोधित करते हुए आचार्यश्री जिनमणिप्रभसूरीजी ने कहा कि समाज एक परिवार है।

परिवार में जैसे हम सभी आत्मीयता के साथ जीते हैं। एक दूसरे के प्रति पूरा उत्तरदायित्व निभाते हैं, ऐसे ही हमें समाज में जीना होता है। जिस समाज में एक दूसरे के सुख में सुखी और दुख में दुखी हुआ जाता है, वही समाज प्रगति करता है। समाज को उंचा उठाने के लिये हर व्यक्ति को पुरुषार्थ करना होगा। एक दूसरे के प्रति सहयोग का भाव रखना होगा।

उन्होंने कहा कि हम अपने ही भाई का सहयोग नहीं कर सकते तो कोई बात नहीं, पर हमें टांग खिंचने का कोई अधिकार नहीं है। जिस समाज में परस्पर टांग खिंचाई होती है, वह समाज आगे नहीं बढ़ पाता। उन्होंने दादावाडी की दिव्यता के बारे बताते हुए कहा कि 10 वर्ष पूर्व जब प्रतिष्ठा महोत्सव हुआ था, वह प्रसंग सकल जैन समाज के सहयोग से उल्लास की चरम सीमा का अनुभव हुआ था। इस संस्थान के माध्यम से जन सेवा के अनेक प्रकल्प आयोजित किए जाने चाहिए, जिससे समाज का कल्याण हो सके।

मेहुलप्रभसागरजी ने देव-गुरु की महिमा समझाते हुए कहा कि गौतम स्वामी और दादा गुरुदेव के उपकारों को याद कर उनके बताए मार्ग पर हमें चलना होगा। उन्होंने कहा कि जीवन को उंचाईयों की ओर ले जाना है, तो हमें अनुशासन अपनाना होगा। अनुशासन की परिभाषा है- मर्यादा। हर व्यक्ति को अपनी मर्यादा में जीना होता है। मर्यादा का जो भी उल्लंघन करता है, वह घोर अशान्ति का कारण बन जाता है। मुनिवर मयूखप्रभसागरजी ने कहा कि धन, सत्ता पद न हो तो भी जीवन जीना आसान होता है।



समान



बेंगलूर के चन्द्रा लेआउट के वैंलेंजिंग रॉकर्स डॉस स्टूडियो द्वारा 'पुनीत नमन' नामक सांस्कृतिक कार्यक्रम का आयोजन किया जिसमें बाल प्रतिभाओं ने सांस्कृतिक प्रस्तुति से दर्शकों का मन मोह लिया। इस अवसर पर अतिथि के रूप में समाजसेवी महेंद्र मुणोत एवं अभिनेता दीक्षित शेड्डी ने बच्चों को पुरस्कार कर प्रोत्साहित किया।

बेंगलूर के विभिन्न क्षेत्रों में महिलाओं ने दशा माता की पूजा कर मांगी मन्नतें

पारम्परिक वेशभूषा में डोरा लेकर महिलाओं ने सुनी माता की कथा

दक्षिण भारत राष्ट्रमत
dakshinbharat.com

बेंगलूर। चैत्र मास के कृष्ण पक्ष की दशमी तिथि को दशा माता की पूजा अर्चना की जाती है। धार्मिक मान्यता है कि दशा माता की पूजा अर्चना और व्रत करने से घर की दिशा-दशा में सुधार आता है और दरिद्रता का अंत होता है। इस दिन महिलाएं कच्चे सूत का 10 तार का डोरा बनाकर उसमें 10 गांठ लगाती हैं और फिर उसे लेकर पीपल के वृक्ष की पूजा अर्चना करती हैं। इस व्रत में डोरे का विशेष महत्व होता है क्योंकि यह दशा माता का डोरा कहलाता है, जिसे महिलाएं साल भर तक गले में धारण करती हैं। मान्यता है कि ऐसा करने से सभी परेशानियों से मुक्ति मिलती है और घर के सदस्यों की उन्नति होती है। इस व्रत में साफ सफाई का ध्यान रखा जाता है और इस दिन धरेलू सामान व झाड़ू खरीदने का विशेष महत्व होता है। पौराणिक ग्रंथों के अनुसार, यह व्रत सभी तरह की परेशानियों से बचाता है। इस दिन दशा माता की कथा पढ़ने से दस गुना अधिक फल मिलता है। उसी परम्परा का निर्वहन करते हुए शहर के विभिन्न क्षेत्रों में विशेषकर राजस्थानी व उत्तरभारतीय महिलाओं ने दशा माता की पूजा कर व्रत धारण किया तथा दशा माता की कथा का श्रवण किया, उसी अवसर के कुछ चित्र :




माव्यली

शहर के लालबाग के पास माव्यली स्थित हनुमन् कुंज में दस दिन से लगातार दशा माता का आयोजन हुआ, दशमी के दिन गुरुवार को महिलाओं ने दशा माता के गुणगान कर पूजा की।



बोम्बनहल्ली

शहर के बोम्बनहल्ली विराटनगर महिला मंडल की महिलाओं ने गुरुवार को अपने परिवार की सुख समृद्धि कामना को लेकर दशा माता का पूजने की तथा दशा माता की कथा का श्रवण किया।



लक्ष्मीनारायणपुरा

बेंगलूर के प्रकाशनगर स्थित लक्ष्मीनारायणपुरा में राजस्थानी महिलाओं ने अपने परिवार की सुख समृद्धि के लिए दशा माता का पूजा की और आटे और हल्दी से बनी सोलह श्रृंगार की सामग्री अर्पण की।



समकालीन विषयों पर क्रिस्तु जयंती कॉलेज में हुई एक दिवसीय राष्ट्रीय संगोष्ठी

दक्षिण भारत राष्ट्रमत
dakshinbharat.com

बेंगलूर। शहर के कोतनूर स्थित क्रिस्तु जयंती महाविद्यालय के हिंदी अध्ययन विभाग द्वारा आयोजित 'समकालीन हिंदी साहित्य में विमर्श की विविध आयाम' विषय पर एक दिवसीय राष्ट्रीय संगोष्ठी संपन्न हुई। उद्घाटन के अवसर पर वेंकटेश्वर विश्वविद्यालय, तिरुपति के हिंदी विभागाध्यक्ष प्रो.राम प्रकाश ने समकालीन विमर्श पर बहुत विस्तार से प्रकाश डालते हुए कहा कि अस्मिता-बोध की तभी आवश्यकता पड़ती है, जब हमारी पहचान पर खतरा हो। तात्पर्य यह कि अगर किसी व्यक्ति या समुदाय के जाति, धर्म, कुल, वंश, राष्ट्र, भाषा, लिंग आदि पहचानों को मिटाने या हीन साबित करने की कोशिश की जाती है तो वह अमुक व्यक्ति या समुदाय इन पहचानों को बचाने की चेष्टा करता है। संगोष्ठी में पांडिचेरी केंद्रीय विश्वविद्यालय के हिंदी विभागाध्यक्ष प्रो.पद्माप्रिया ने अपने विचार व्यक्त किए। अध्यक्ष के रूप में क्रिस्तु जयंती महाविद्यालय के प्राचार्य फादर. डॉ. अमरटीन जॉर्ज ने अस्मिता मलक चिंतन पर विशेष प्रकाश डाला। इस मौके पर विशेष उपस्थिति के रूप में मानवीकी संकाय के अध्यक्ष डॉ. गोपकुमार. ए.वी. ने अस्मिती एवं अस्मिता की आवश्यकता पर विचार व्यक्त किए। विषय प्रवर्तक के रूप में हिंदी विभाग के अध्यक्ष डॉ.श्रीधर पी.डी ने समकालीन हिंदी साहित्य में विमर्श की विविध आयाम की रूपरेखा की विश्लेषण किया। इस एक दिवसीय राष्ट्रीय संगोष्ठी दो सत्रों में आयोजन किया गया था, जिसका पहला सत्र-समकालीन हिंदी साहित्य में आदिवासी, पर्यावरण और वृद्ध तथा दूसरा सत्र समकालीन हिंदी साहित्य में दलित, स्त्री, पुरुष, बाल और अन्य विषयों पर विमर्श किया गया। कार्यक्रम का संचालन प्रो. विनोद बाबूवार मेघशाम ने किया। कृष्णा डी लमानी ने धन्यवाद दिया। कार्यक्रम के संयोजक के रूप में डॉ अब्दुल रजाक, डॉ गणशेठवार साईनाथ नागनाथ थे।



वैष्णव महाविद्यालय ने धूमधाम से मनाया कॉलेज दिवस

दक्षिण भारत राष्ट्रमत
dakshinbharat.com

चेन्नई। यहां द्वारकादास गोवर्धन दास वैष्णव महाविद्यालय के प्रांगण में 59 वें कॉलेज दिवस का आयोजन 3 अप्रैल को किया गया। कार्यक्रम की शुरुआत प्रार्थना से हुई उसके बाद कॉलेज के वल्लभ कल्चरल अकादमी के छात्रों और छात्राओं द्वारा सांस्कृतिक कार्यक्रम प्रस्तुत किया गया। महाविद्यालय के सचिव डॉ अशोक कुमार मूँधड़ा ने सभी का स्वागत किया और मुख्य अतिथि तमिलनाडु सेंट्रल विश्वविद्यालय के कुलपति डॉ एम कृष्णन थे। उन्हें प्रतीक चिन्ह भेंट कर सम्मानित किया। इसके बाद कॉलेज की इस वर्ष की यात्रा को एक आडिओ विजुअल द्वारा प्रस्तुत किया गया। महाविद्यालय के प्राचार्य के.एन.डॉ. एस. संतोष बाबू ने इस अवसर पर सभी का स्वागत करते हुए कहा कि किसी भी कॉलेज के लिए विद्यार्थी सबसे महत्वपूर्ण होते हैं, वे ही देश विदेश में जाकर आपको एक ब्रांड बनाते हैं। उन्होंने कॉलेज के रिपोर्ट प्रस्तुत करते समय बताया कि किस प्रकार यह साल 2023-24 कॉलेज के लिए इतना महत्वपूर्ण रहा। उन्होंने साल भर में कॉलेज द्वारा की गई सभी अकादमिक गतिविधियों, सामाजिक भागीदारी, खेलकूद की उपलब्धियों और शिक्षकों एवं विद्यार्थियों द्वारा अर्जित सभी उपलब्धियों का व्योरा भी दिया। सभी विभागों ने मिलकर रोजगार बाजार जैसे मेगा इवेंट के साथ इस वर्ष कुल 800 से अधिक कार्यक्रमों का आयोजन किया। मुख्य अतिथि के रूप में तमिलनाडु सेंट्रल विश्वविद्यालय के कुलपति डॉ एम कृष्णन ने अपने भाषण में छात्रों का उत्साहवर्धन किया। उन्होंने अपने भाषण में मर्यादा, दृढ़ निश्चय और अनुशासन को किसी भी छात्र के लिए सबसे महत्वपूर्ण चीज बताई। उन्होंने कहा कि कि हर्म हर हाल में आगे बढ़ना है बाहर जाने पर आपको बहुत सी चुनौतियों का सामना करना है। हर जगह प्रतियोगिता चल रही है। उन्होंने कहा कि आज का दिन आप सभी के लिए खुद का आत्मविश्लेषण करने का दिन है। इस बीते एक वर्ष में आपने इस कॉलेज में अपना क्या योगदान दिया है। उन्होंने कॉलेज दिवस की रिपोर्ट को देखकर कहा कि आने वाले समय में आपका कॉलेज निश्चित रूप से वैश्विक स्तर पर अपनी पहचान बनाएगा। इस अवसर पर कॉलेज में अपनी सेवा पूरी कर रिटायर हो रहे शिक्षकों और कर्मचारियों को भी सम्मानित किया गया। इसके बाद मुख्य अतिथि ने सभी मेधावियों को प्रमाण पत्र और मेडल दिये। कॉलेज के कोषाध्यक्ष अशोक केडिया ने अंत में धन्यवाद ज्ञापित किया।

समान



कर्नाटक के पूर्व मुख्यमंत्री व हावेरी गदग लोकसभा क्षेत्र के भाजपा के प्रत्याशी बसवराज बोम्मई ने गुरुवार को गब्रु तीर्थ स्थित शंखेश्वर पार्थनाथ भगवान के दर्शन कर जीत के लिए प्रार्थना की। इस मौके पर जैन मरुधर संघ के सचिव दिनेश संघवी, उपाध्यक्ष इन्दरमल जैन, गौतम गोलेछ, सुधीर वीरा, पोपटलाल जैन, भारत जैन, सुभाष डेक ने बोम्मई का सम्मान किया।

गौड़ ब्राह्मण संघ का होली मिलन रविवार को

बेंगलूर/दक्षिण भारत। शहर के गौड़ ब्राह्मण संघ का होली र्नेह मिलन कार्यक्रम रविवार को जयनगर स्थित अग्रसेन भवन के सभागार दोपहर 3.30 बजे से आयोजित किया गया है। इस आयोजन में महिला समिति द्वारा सांस्कृतिक गाणों गीतों का कार्यक्रम व फूलों की होली होगी। बच्चों के लिए रास्स्थानी परिधान वेशभूषा प्रतियोगिता सहित अनेक मनोरंजक खेल होंगे। संगीतकार रामू सिसोदिया कार्यक्रम में होली के गीतों व धमाल की प्रस्तुति देंगे। अध्यक्ष चुन्नीलाल नाथोलिया व सचिव अनिल शर्मा ने समाज के सभी सदस्यों से कार्यक्रम में शामिल होने का निवेदन किया है।